

जयपुर में राजस्थान रीजनल एआई इम्पैक्ट कॉन्फ्रेंस 2026



एआई जीवन का अभिन्न अंग बनेगा, जन-जन तक पहुंचेगी कंप्यूटर सुविधा- केन्द्रीय सूचना प्रौद्योगिकी मंत्री अश्विनी वैष्णव

केन्द्रीय सूचना प्रौद्योगिकी मंत्री अश्विनी वैष्णव कार्यक्रम से वीडियो कॉन्फ्रेंसिंग के माध्यम से जुड़े। उन्होंने कहा कि आर्टिफिशियल इंटेलिजेंस आने वाले समय में मानव जीवन का अभिन्न अंग बनेगा और हर व्यक्ति, हर घर तथा हर उद्यम तक इसकी पहुंच होगी। उन्होंने कहा कि प्रधानमंत्री नरेंद्र मोदी के नेतृत्व में भारत में एआई को समावेशी, सुलभ और जनोपयोगी बनाने की दिशा में ठोस और दूरदर्शी कदम उठाए जा रहे हैं। केन्द्रीय मंत्री ने कहा कि कम समय में भारत ने एआई मशीनों और तकनीक के क्षेत्र में उल्लेखनीय उपलब्धियां हासिल की है और आज देश की एआई क्षमताएं विश्व स्तर पर चर्चित है।

सरकार ने हाईकोर्ट में कहा-एसआई भर्ती रद्द करना गलत

एकलपीठ ने नियम दरकिनार किए, जांव एजेंसी सही और गलत की छंटनी करने में सक्षम

बढ़ता राजस्थान

जयपुर। सब इंस्पेक्टर भर्ती-2021 मामले में हाईकोर्ट की डिवीजन बेंच में सुनवाई में सरकार की ओर से महाधिवक्ता राजेंद्र प्रसाद ने कहा- सिंगल बेंच में दायर याचिका मंटेनेबल ही नहीं थी। सिंगल बेंच ने इसे दरकिनार कर मेरिट पर सुनवाई करते हुए भर्ती को रद्द करने का फैसला सुनाया। याचिकाकर्ताओं ने आरपीएससी के पूर्व सदस्य बाबूलाल कटारा और अन्य आरोपियों के खिलाफ दायर ईडी की चार्जशीट को रिकॉर्ड पर लेने के लिए हाईकोर्ट में प्रार्थना पत्र दायर किया है।

एसआई भर्ती रद्द करने और आरपीएससी के सदस्यों के खिलाफ की गई एकलपीठ की टिप्पणियों के खिलाफ दायर अपीलों पर हाईकोर्ट की खंडपीठ सुनवाई कर रही है। ऐसे में एकलपीठ के याचिकाकर्ताओं ने खंडपीठ के समक्ष प्रार्थना पत्र दायर करके कहा कि ग्रेड सेकेंड टीचर भर्ती-2022 में पेश ईडी की चार्जशीट में पेपर लीक और आरपीएससी सदस्यों की कार्यशैली को लेकर कई खुलासे हुए हैं।

महाराष्ट्र भाजपा अध्यक्ष ने रितेश देशमुख से माफी मांगी

कहा था- विलासराव की यादें मिटा देंगे, एक्टर बोले- पापा का नाम लोगों के मन में दर्ज

बढ़ता राजस्थान

मुंबई (एजेंसी)। महाराष्ट्र भाजपा अध्यक्ष रवींद्र चव्हाण ने पूर्व सीएम विलासराव देशमुख पर अपनी टिप्पणी को लेकर उनके बेटों से माफी मांगी है। रवींद्र चव्हाण ने मंगलवार को कहा- मेरी टिप्पणी राजनीतिक मकसद से नहीं थी।अगर इससे दिवंगत नेता के बेटे को भावनाएं आहत हुई हैं तो वह उनसे माफी मांगते हैं। दरअसल, रवींद्र चव्हाण ने सोमवार को लातूर में पार्टी कार्यकर्ताओं को संबोधित करते हुए कहा था कि आपका उत्साह देखकर मैं पूरे भरोसे के साथ कह सकता हूं कि विलासराव देशमुख की यादें इस शहर से मिट जाएंगी। विलासराव के बड़े बेटे और कांग्रेस नेता अमित देशमुख ने बयान की निंदा करते हुए कहा कि किसी बाहरी व्यक्ति के कहने से उनके पिता की यादें नहीं मिट सकतीं। पूर्व छरूके छोटे बेटे और एक्टर रितेश देशमुख ने भी भाजपा प्रदेश अध्यक्ष को जवाब दिया।

ट्रम्प बोले- मोदी मेरे अच्छे दोस्त, लेकिन मुझसे खुश नहीं वजह भारत पर 50% टैरिफ; दावा- मोदी मिलने आए, पूछा- सर क्या आपसे मिल सकता हूं

बढ़ता राजस्थान

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने कहा कि पीएम मोदी उनसे ज्यादा खुश नहीं हैं, क्योंकि वॉशिंगटन ने रूसी तेल खरीदने की वजह से दिल्ली पर 50% टैरिफ लगाया है। न्यूज एजेंसी के मुताबिक, ट्रम्प ने यह बात मंगलवार को वॉशिंगटन में हाउस रिपब्लिकन पार्टी के सदस्यों की बैठक में कही। ट्रम्प ने यह भी कहा- पीएम मोदी खुद मुझसे मिलने आए थे। वह मेरे पास आए और बोले- सर, क्या मैं आपसे मिल सकता हूं? और मैंने कहा- हां। हालांकि ट्रम्प ने यह नहीं बताया कि यह सारी बातचीत कब और कहाँ हुई। ट्रम्प ने कहा- अपाचे हेलिकॉप्टर की वजह से भारत कई सालों से मेरे पास आ रहा था। हम इसे बदल रहे हैं। भारत ने 68 अपाचे हेलिकॉप्टरों का ऑर्डर दिया है। मेरे उनके (पीएम मोदी) साथ बहुत अच्छे रिश्ते हैं। अब उन्होंने रूस से तेल खरीदना काफी हद तक कम कर दिया है। ट्रम्प ने भारत पर कुल 50% टैरिफ लगाया है, जिसमें से 25% एक्सट्रा टैरिफ रूस से तेल खरीदने की वजह से लगाया गया है।



राजस्थान में सर्दी के चलते 25 जिलों में स्कूल बंद

जोधपुर में स्कूलों का टाइम बदला; कोहरे-ठंड से 2 मौत, गाड़ियां टकराईं, ट्रेनें-फ्लाइट लेट

बढ़ता राजस्थान

जयपुर। राजस्थान में मंगलवार को सीजन का सबसे घना कोहरा और कड़ाके की सर्दी रही। जयपुर, अजमेर, कोटा, भरतपुर सहित 15 से ज्यादा जिलों में सुबह 10 बजे तक घनी धुंध रही। भरतपुर के गहनौली में सुबह 8 बजे कोहरे के कारण एक ट्रेलर ने महिला को कुचल दिया। हादसे से गुस्साए लोगों ने मेगा हाईवे जाम कर दिया था। वहीं, जयपुर के चौर्म एक स्कॉर्पियो और ईको कार में टक्कर हो गई थी। हादसे में 2 लोग

घायल हुए। श्रीगंगानगर में भी बस और कार की भिड़ंत हो गई। वहीं, जोधपुर के लूपी स्टेशन पर एक साधु की डेडबॉडी मिली। आशंका है कि वृद्ध ने ठंड के कारण दम तोड़ दिया। इधर, धुंध के कारण उदयपुर और जयपुर में एयरलाईंस कंपनियों ने ट्रेवल एडवाइजरी भी जारी की है। जयपुर सहित कई जिलों में 15 से ज्यादा ट्रेनें 3 घंटे तक लेट चली। वहीं, प्रदेश के 25 जिलों में 8वीं क्लास तक स्कूलों में छुट्टी घोषित कर दी। कई जिलों में स्कूलों का टाइम भी बदला।

चांदी 2.45 लाख के ऑल टाइम हाई पर 7,725 मंहंगी हुई, सोना 492 बढ़कर 1.37 लाख पर पहुंचा



नई दिल्ली (एजेंसी)। चांदी 6 जनवरी को अपने ऑल टाइम हाई पर पहुंच गई है। इंडिया बुलियन एंड ज्वेलर्स एसोसिएशन के अनुसार, सुबह कारोबार के दौरान एक किलो चांदी की कीमत 7,725 रुपए बढ़कर 2,44,788 रुपए हो गई है। वहीं कारोबार बंद होने पर ये 6087 रुपए बढ़कर 2,43,150 रुपए पर आ गई। एक दिन पहले इसकी कीमत 2,37,063 रुपए किलो थी। वहीं 10 ग्राम 24 कैरेट सोने का भाव 492 रुपए बढ़कर 1,36,660 रुपए पर पहुंच गया है।

कोहरे के कारण अजमेर वंदे भारत 3 घंटे लेटः45 से ज्यादा ट्रेनों का संवांलन प्रभावित, अजमेर सियालदह कैसिल

राजस्थान में कड़ाके की ठंड और घने कोहरे का असर ट्रेनों के संचालन पर भी पड़ रहा है। अलग-अलग राज्यों में घने कोहरे के कारण कई ट्रेनों का शेड्यूल बिगड़ा है। जयपुर आने-जाने वाली ट्रेनें भी लेट हो रही हैं। कोहरे के कारण देश की हाई स्पीड ट्रेन वंदे भारत भी देरी से चल रही है। अजमेर से चंडीगढ़ जाने वाली ट्रेन नंबर 20977 लगभग 3 घंटे की देरी से चल रही है। वहीं ट्रेन नंबर 12988 अजमेर सियालदह आज कैसिल कर दी गई है। इसके अलावा उत्तर प्रदेश, मध्य प्रदेश, बिहार, पश्चिम बंगाल, मुंबई, जम्मू-कश्मीर और पंजाब की ओर से जयपुर पहुंचने और जयपुर से जाने वाली कई ट्रेनें 2 से 3 घंटे तक की देरी से चल रही हैं। कोहरे के कारण 15 से ज्यादा ट्रेनों का संवांलन प्रभावित हुआ है। दयोदय एक्सप्रेस, भोपाल जोधपुर एक्सप्रेस, जम्मूतवी अजमेर, रणथंभौर एक्सप्रेस और लालगढ़- प्रयागराज सुपरफास्ट एक्सप्रेस सहित कई ट्रेनें तय समय से काफी देर से चल रही हैं।

दो हफ्ते में दिल्ली-एनसीआर में प्रदूषण के कारण बताएं

सुप्रीम कोर्ट बोला- एक्सपर्ट के साथ बैठक करे सीएक्यूएम



बढ़ता राजस्थान

नई दिल्ली (एजेंसी)। सर्वोच्च न्यायालय ने दिल्ली में बिगड़ती वायु गुणवत्ता पर गंभीर चिंता व्यक्त की और वायु गुणवत्ता प्रबंधन आयोग (सीएक्यूएम) को समाधान सुझाने से पहले बिगड़ते वायु गुणवत्ता सूचकांक के प्रमुख कारणों की तत्काल पहचान करने का निर्देश दिया। राष्ट्रीय राजधानी में वायु प्रदूषण से संबंधित कई याचिकाओं की सुनवाई करते हुए, भारत के मुख्य न्यायाधीश न्यायमूर्ति सुर्यकांत की अध्यक्षता वाली पीठ ने स्पष्ट किया कि स्पष्ट निदान के बिना, उपचारात्मक उपाय अप्रभावी रहेंगे। सर्वोच्च न्यायालय ने सीएक्यूएम को संबंधित क्षेत्र के विशेषज्ञों की सूची तैयार करने और दो सप्ताह के भीतर एक बैठक आयोजित करने का निर्देश दिया, ताकि सर्वसम्मति से दिल्ली के वायु प्रदूषण के प्रमुख कारणों का निर्धारण किया जा सके। न्यायालय ने इस बात पर जोर दिया कि सीएक्यूएम का यह कर्तव्य है कि वह विभिन्न संबंधित क्षेत्रों के विशेषज्ञों को एक मंच पर लाकर व्यापक और आंकड़ों पर आधारित मूल्यांकन करे। अदालत ने कहा कि पारदर्शिता और जवाबदेही सुनिश्चित करने के लिए निष्कर्षों को सार्वजनिक किया जाना चाहिए। अपनी भूमिका स्पष्ट करते हुए, पीठ ने कहा कि सर्वोच्च न्यायालय वायु प्रदूषण पर स्वयं को सर्वोच्च विशेषज्ञ के रूप में स्थापित नहीं करेगा, बल्कि यह सुनिश्चित करेगा कि विशेषज्ञों द्वारा निर्देशित निर्णय समय पर और पारदर्शी तरीके से लिए जाएं।

Tariq : 9509674415

Mahi Car Decor

- Seat Covers •Floor Mats
- Android Players •Speakers
- Center Locking•Power Windows
- Perfumes •Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur

सम्पादकीय

अराजक बांग्लादेश, चुन-चुनकर हिंदुओं को निशाना बनाया जा रहा

विषाक्त हो गया है, इसे इससे समझा जा सकता है कि वहां हिंदू अधिकारियों-कर्मचारियों को लक्षित किया जा रहा है और हिंदू नेताओं को चुनाव में भाग लेने से रोकने की भी कोशिश की जा रही है। यह सब इसीलिए हो रहा है, क्योंकि वे कट्टरपंथी ताकतें अंतरिम सरकार के संरक्षण में हैं, जो भारत विरोध के लिए जानी जाती हैं। हिंदुओं को प्रताड़ित करने के लिए वहां उनके और भारत के खिलाफ सुनियोजित अफवाहें भी फैलाई जा रही हैं। यह एक अफवाह ही थी कि छात्र नेता उस्मान हादी को गोली मारने वाला भारत भाग गया है। बांग्लादेश सरकार ने सब कुछ जानते हुए भी इस झूठ पर लगाम लगाने की कोशिश नहीं की। उसकी पोल तब खुली जब उस्मान हादी के हत्यारोपित के दुबई में होने

की सूचना आई। बांग्लादेश सरकार यह अच्छी तरह जान रही है कि हिंदुओं को लगातार निशाना बनाए जाने से भारत में लोग उद्वेलित हो रहे हैं, लेकिन वह हालात सामान्य करने के लिए कोई कदम उठाने के बजाय संबंधों को बिगाड़ने वाले काम कर रही है। पिछले दिनों जब आइपीएल की टीम केकेआर ने उसके क्रिकेटर मुस्तफिजुर रहमान को टीम में न रखने का फैसला किया तो बांग्लादेश ने यह समझने की जरूरत नहीं समझी कि आइपीएल में उसकी मौजूदगी स्टेडियमों में माहौल बिगाड़ने का ही जरिया बनती। केकेआर के फैसले के बाद बांग्लादेश क्रिकेट बोर्ड ने टी-20 विश्व कप के लिए अपनी टीम भारत भेजने से मना तो किया ही, आइपीएल प्रसारण पर भी रोक लगा दी। इसे कुल



मिलाकर बात बिगाड़ने वाला रवैया ही कहा जाएगा। उसके ऐसे रवैये के कारण ही उन तत्वों का दुस्साहस बेलगाम है, जो हिंदुओं को निशाना बनाने के साथ भारत के खिलाफ आग उगलने में लगे हुए हैं।

आज का इतिहास

बढ़ता राजस्थान

- 07 जनवरी की महत्त्वपूर्ण घटनाएं
 - 2020 - नेशनल पेमेंट्स कॉरपोरेशन ऑफ इंडिया ने भुगतान तेज और सुरक्षित करने के लिए वन्र प्लेटफॉर्म लॉन्च किया। मंच ब्लॉकचेन तकनीक पर आधारित है।
 - ईरान की संसद ने एक विधेयक पारित कर सभी अमेरिकी बलों को आतंकवादी घोषित कर दिया।
 - रवींद्र नाथ महतो को सर्वसम्मति से झारखंड विधानसभा का अध्यक्ष चुना गया।
 - केंद्रीय गृहमंत्री अमित शाह ने प्रधानमंत्री नरेंद्र मोदी पर लिखी गई पुस्तक 'कर्मयोद्धा ग्रंथ' का विमोचन किया।
 - केंद्र सरकार ने कई मीडिया घरानों को पहला 'अंतरराष्ट्रीय योग दिवस मीडिया सम्मान' प्रदान किया। इस सम्मान का उद्देश्य योग के संदेश के प्रसार में मीडिया के योगदान को रेखांकित करना है।
 - 2015 - पेरिस में दो बंदूकधारियों ने 'चार्ली आब्दो' पत्रिका के कार्यालय पर हमला किया जिसमें 12 लोगों की मौत हो गई और 11 अन्य लोग घायल हो गए।
 - यमन की राजधानी सना में एक पुलिस कॉलेज के बाहर हुए कार बम धमाके में 38 लोगों की मौत और 63 से अधिक लोग घायल।
 - 2010 - जम्मू-कश्मीर में श्रीनगर के ऐतिहासिक लाल चौक पर एक होटल में छिपे आतंकवादियों और सुरक्षा बलों के बीच लगभग 22 घंटे लंबी मुठभेड़ दो आतंकवादियों के मारे जाने के साथ खत्म हो गयी।
 - 2009 - आई टी कम्पनी सत्यम के चेयरमैन रामालेंगम राजू ने अपेन पद से इस्तीफ़ा दिया।
 - 2008 -राष्ट्रपति प्रतिभा पाटिल ने विनोद राय को नियन्त्रक एवं महालेखा परीक्षक के पद की शपथ दिलाई। भारत व मलेशिया वायुसेना के पायलटों और युद्धपोतों के कर्मियों के प्रशिक्षण समेत रक्षा क्षेत्र में सहयोग बढ़ाने पर सहमत हुए।
 - जार्जिया में नेल मिखै साकाश विली को पुनः देश का राष्ट्रपति चुना गया।
 - 2003 - जापान ने विकास कार्यों में मदद के लिए भारत को 90 करोड़ डालर की मदद की घोषणा की।

विशेष आलेख



डॉ. नयन प्रकाश गांधी

राजस्थान ने सिद्ध कर दिया है कि डिजिटल परिवर्तन क्षेत्रीय आकांक्षाओं और राष्ट्रीय विजन का सुंदर संगम हो सकता है। भजनलाल शर्मा सरकार और केंद्र सरकार की यह संयुक्त पहल न केवल राजस्थान, बल्कि पूरे भारत के लिए एआई युग का स्वागत है। कृत्रिम बुद्धिमत्ता अब केवल भविष्य की कल्पना नहीं, बल्कि भारत के वर्तमान विकास एजेंडे का केन्द्रीय आधार बन चुकी है। जयपुर के जेईसीसी, सीतापुरा में आयोजित राजस्थान रीजनल एआई इमैक्टाकॉन्फ्रेंस-2026 ने सिद्ध कर दिया कि राजस्थान अब तकनीक का उपयोग नहीं, बल्कि एआई नवाचार और नीति-निर्माण का अग्रणी केंद्र बनने को तैयार है।मुख्यमंत्री भजनलाल शर्मा के नेतृत्व में आयोजित इस उद्घाटन सत्र में केंद्रीय इलेक्ट्रॉनिकी एवं सूचना प्रौद्योगिकी मंत्री श्री अश्विनी वैष्णव और राज्य मंत्री श्री जितिन प्रसाद की वचुअल उपस्थिति ने डबल इंजन सरकार के तकनीकी समन्वय का जीवंत प्रमाण प्रस्तुत किया। यह घटना केवल एक सम्मेलन नहीं, बल्कि राजस्थान के डिजिटल परिवर्तन की नई

दिशा का प्रतीक बनी।इस कॉन्फ्रेंस के दौरान लॉन्च किया गया नेशनल एआई लिटरेसी प्रोग्राम राज्य के युवाओं, छात्रों और शिक्षकों के लिए एक क्रांतिकारी कदम है। यह कार्यक्रम तकनीकी ज्ञान को ग्रामीण विद्यालयों से शहरी कॉलेजों तक पहुंचाने का माध्यम बनेगा, जिससे राजस्थान के युवा वैश्विक एआई अर्थव्यवस्था में सहज प्रवेश कर सकेंगे।भजनलाल सरकार की यह पहल विशेष रूप से उल्लेखनीय है क्योंकि यह स्थानीय भाषा और संस्कृति के अनुरूप प्रशिक्षण पर जोर देती है। इससे डिजिटल असमानता मिटेली और तकनीक हर वर्ग तक समान रूप से पहुंचेगी।राजस्थान एआई-एमएल पॉलिसी 2026 का लॉन्च इस कॉन्फ्रेंस की सबसे बड़ी उपलब्धि रही। यह नीति स्टार्टअप, शोध संस्थानों और उद्योगों के बीच साझेदारी को मजबूत करेगी, साथ ही एआई के नैतिक उपयोग पर कड़ा नियंत्रण सुनिश्चित करेगी।मुख्यमंत्री भजनलाल शर्मा का यह दृष्टिकोण कि 'एआई अब सामाजिक-आर्थिक विकास का शक्तिशाली इंजन है' राज्य के प्रशासनिक परिवर्तन का संकेत देता है। यह पॉलिसी डेटा सुरक्षा, गोपनीयता और

निष्पक्षता पर आधारित है, जो राजस्थान को जिम्मेदार एआई का मॉडल राज्य बनाएगी।**आई स्टार्ट एलएमएस और एवीजीसी-एक्सार भविष्य की नींव** आई स्टार्ट एलएमएस के माध्यम से स्टार्टअप इकोसिस्टम को नई गति मिलेगी। यह लॉर्निंग मैनेजमेंट सिस्टम युवाओं को एआई-एमएल कौशल प्रदान करेगा, जिससे कौशल अंतर को पाटा जा सकेगा। राजस्थान एवीजीसी-एक्सआर पोर्टल रचनात्मक उद्योगों के लिए नया अवसर खोलेगा। एनिमेशन, गेमिंग और एक्सटेन्डेड रियलिटी क्षेत्र में राजस्थानी युवा अब वैश्विक मंच पर अपनी प्रतिभा दिखा सकेंगे। राजस्थान एआई पोर्टल सभी एआई संबंधी सूचनाओं का एकीकृत केंद्र बनेगा।होलोग्राफी तकनीक के माध्यम से गुगल,आईआईटी दिल्ली और नेशनल लॉ यूनिवर्सिटी जोधपुर जैसे संस्थानों के साथ एमओयू प्रदर्शन ने तकनीकी साझेदारी का अनूठा उदाहरण प्रस्तुत किया। यह केवल औपचारिक समझौते नहीं, बल्कि नवाचार के लिए रणनीतिक गठबंधन हैं।केंद्र सरकार का यह समर्थन राजस्थान को भारत के एआई हब के रूप में स्थापित करने

निरंतर श्रम,संयम और संकल्प लक्ष्य प्राप्ति के सच्चे और मौन साधक (जीवन-चिंतन)



संजीव ठाकुर

मनुष्य के रचनात्मक विचार नयापन लाते हैं उसे पूर्व काल से पृथक् करते हुए प्रगति के पथ प्रदर्शक बनते हैं। इसे ही नवप्रवर्तन माना जाता है।

जिंदगी का मूल ही निरंतर संघर्ष श्रम संकल्प और प्रगति है। सकारात्मक उद्देश्य को लेकर किया गया श्रम सदैव श्रेष्ठ परिणाम देता है। श्रम और संघर्ष का कोई विकल्प ही नहीं है। निरंतर श्रम करना उच्च मनोबल बनाए रखना और सफलता की कामना और पवित्र महत्वाकांक्षा सफल मनुष्य के सच्चे मित्र होते हैं।यह जीवन है चलने का नाम,गति का नाम ही जीवन है। सभी समाज एवं राष्ट्र की संस्कृतियों ने यह माना है कि मनुष्य और जानवरों के बीच विभेद करने वाला प्रमुख कारक मस्तिष्क है, और मस्तिष्क ही मनुष्य को सृजनात्मक शक्ति प्रदान करता है। मनुष्य के रचनात्मक विचार नयापन लाते हैं उसे पूर्व काल से पृथक् करते हुए प्रगति के पथ प्रदर्शक बनते हैं। इस ही नवप्रवर्तन माना जाता है। नवप्रवर्तन और कुछ नहीं बल्कि समाज की परंपरागत और प्रागतिशील मानसिकता के बीच एक बड़ी लाइन खींचना है। इसीलिए यह माना जाता है कि नवप्रवर्तन समाज में उल्ल नवाचार का निर्धारित है, शेष 97 प्रतिशत परंपरावादी विचारों के लिए है। पुराने समय से ही आर्थिक

समुद्धि में नवप्रवर्तन की भूमिका को स्वीकार किया गया है चाहे वह मनुष्य के खाद्य संग्राहक से खाद्य उत्पादक में परिवर्तन हो या फिर 18वीं सदी में यूरोप की वाणिज्य क्रांति का औद्योगिक क्रांति में बदला इन सभी में नवप्रवर्तन ने प्रेरक का काम किया है। हम चौथी क्रांति की तरफ बढ़ रहे हैं, इसलिए कहा जाता है कि विचारों को कभी सुसुप्त होने या मरने ना दिया जाए। हो सकता है आपके विचार करोड़ों डॉलर के हो। वर्तमान अर्थव्यवस्था में समुद्धि के इंजन माने जाने वाले सनराइज उद्योग, सॉफ्टवेयर, खाद्य संस्करण, इलेक्ट्रॉनिक्स, रोबोटिक के विकास के पीछे भी नवप्रवर्तन का हाथ है। इसी के आधार पर नगरों को स्मार्ट नगरों में बदला जा रहा है। नवप्रवर्तन या नवाचार से मैं सिर्फ मानव जीवन की परेशानियों को न्यूनतम किया है, बल्कि मानव जीवन को आसान और सुखमय भी बनाया जा रहा है। नवप्रवर्तन और मस्तिष्क की खोज के कारण ही जापान में 6.5 रेक्टर का भूकंप सामान्य माना जाता है,जबकि भारत में यह तबाही ला सकता है। स्वास्थ्य के क्षेत्र

में पेनिसिलिन जैसी प्रतिजैविक (एंटीबायोटिक) के अविष्कार ने रोगों की संभावना को कम कर दिया एवं स्वास्थ्य प्रणाली के भावी विकास को एक गति प्रदान की है। जेनेरिक औषधि, रोबोटिक सर्जरी, जीन एडिटिंग जैसी प्रक्रिया स्वास्थ्य सुधार हेतु एक मजबूत आधार मानी जाती है। सामाजिक विकास आर्थिक समन्वयक और न्याय प्रणाली में पारदर्शिता लाने का प्रयास नवप्रवर्तन के योगदान से ही आया है। सोशल मीडिया जैसे नवीन प्लेटफार्म ने व्यक्ति की अभिव्यक्ति के अधिकार को स्वतंत्र किया है। भारतीय अर्थव्यवस्था के ग्रामीण से आधुनिक रूपांतरण में कृषि क्षेत्र से भारी उद्योगों पर बल देने में किसानों के देश को सॉफ्टवेयर उद्योग का सिरमौर बनाने में नवप्रवर्तन का बहुत महत्वपूर्ण योगदान रहा है। भारतीय कृषि में भी आधुनिकीकरण और पाश्चात्य उपकरण का प्रादुर्भाव भी नवीन नवाचार के कारण संभव हुआ है। भारतीय राज्य को लोक कल्याणकारी राज्य से लोगों के सशक्तिकरण करने वाले राज्य में बदलने की नवप्रवर्तन की भूमिका अत्यंत सराहनीय है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुराद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानांतरण हमें संतान और बातचीत में लाभ प्रदान करेगा



मेष

आज का दिन आपके लिए सामान्य रहने वाला है। प्रेम जीवन जी रहे लोग साथी के साथ अच्छा समय व्यतीत करेंगे। आपके जीवनसाथी को कार्यक्षेत्र में प्रमोशन आदि मिल सकता है।



वृष

आज आपको काम को लेकर कुछ नए-नए अवसर मिलेंगे, जिससे आपको काम करने में भी खूब मजा आएगा और आप अपनी जिम्मेदारियां से भी घबरायेंगे नहीं व उनका डटकर सामना करेंगे। यदि कोई समस्या आएगी।



मिथुन

आज का दिन आपके लिए अपने कामों को समय से निपटाने के लिए रहेगा। आपकी वाणी की सौम्यता आपको मान-सम्मान दिलवाएगी और आप लोगों से अपने काम से काम मतलब रखेंगे, जो आपके लिए अच्छा रहेगा।



कर्क

आज का दिन आपके लिए अपने कामों पर पूरा फोकस बनाए रखने के लिए रहेगा। आप अपनी फिटनेस पर थोड़ा ध्यान दें। आपने यदि कोई लेनदेन किया है, तो आप उसे पूरी लिखापद्वी करके करें।



सिंह

आज का दिन आपके लिए सावधानी बरतने के लिए रहेगा। आप अपनी जरूरत की आवश्यकताओं की पूर्ति पर अच्छा खासा धन व्यय करेंगे।



कन्या

आज आप अपने कामों में कोई बदलाव करने से बचें। आपको घर-परिवार में चल रही समस्याओं को भी मिल बैठकर दूर करने की आवश्यकता है। आपका किसी बात को लेकर मन परेशान रहेगा।



तुला

आज का दिन आपके लिए धन के मामले में समस्याएं लेकर आ सकता है, क्योंकि आपका धन को लेकर कोई काम पूरा होते-होते रह सकता है। बिजनेस की डील भी आप थोड़ा सोच समझकर ही फाइनल करें।



वृश्चिक

आज का दिन आपके लिए उलझनों से भरा रहने वाला है। आप कहीं विदेश जाने की भी योजना बना सकते हैं। आप यदि किसी परिजन के घर मेल-मिलाप करने जाएं।



धनु

आज का दिन आपके लिए पार्टनरशिप में कोई काम करने के लिए रहेगा, जो आपके लिए बेहतर रहेगा। आपको अपनी पारिवारिक समस्याओं को मिल बैठकर दूर करने की आवश्यकता है।



मकर

आज का दिन आपके लिए खुशनुमा रहने वाला है। आप किसी पॉलिटेक्स का हिस्सा ना बनें, क्योंकि राजनीति की ओर कदम बढ़ा रहे लोगों को कुछ मुश्किलों का सामना अवश्य करना पड़ेगा।



कुंभ

आज का दिन आपके लिए सावधान रहने के लिए रहेगा, क्योंकि आपकी रहने में उतार चढ़ाव लगा रहेगा। आप अपने खाने-पीने में लापरवाही बिल्कुल ना करें। आप अपने कामों को लेकर काफी एक्टिव रहेंगे।



मीन

आज आपको काम को लेकर टेंशन अधिक रहेगी, लेकिन आप उसे अपने ऊपर हावी होने ना दें। कार्य क्षेत्र में आपको काम को लेकर प्रशंसा होगी, जिससे आप काफी खुश होंगे।

लघुकथा

बढ़ता राजस्थान

एक और महाभारत

वो पांच भाई थे। मझले का नाम भीमा था। दंगे और दंगल दोनों का ही उस्ताद। घर में फाँके लेकिन पहलवानी का इतना जुनून कि घर का आधा राशन खुद ही निपटा दे। भाई अपने हिस्से का राशन खाने की शिकायत करते तो कहता -देखना एक दिन इस सारे राशन की कीमत अदा कर दूंगा और यही पहलवानी एक दिन हम सबको मालामाल कर देगी। सब ही उसकी बात पर हँस देते। एक दिन उसे पता चला कि पास के गांव के मुखिया ने एक दंगल रखा है। भीमा चारो भाइयों को लेकर दंगल पहुँच गया। वहाँ जाकर पता चला कि मुखिया खुद पहलवानी करता था। आज उसने घोषणा की है कि जो



भी पहलवान दंगल का विजेता होगा उससे अपनी अत्यंत गुणवान और रूपवान पुत्री की शादी कर देगा। चार-छह घण्टे तक चले दंगल में आखिर भीमा जीत ही गया। पांचों भाई खुशी से उछल रहे थे। मुखिया ने वादे के मुताबिक बेटी का हाथ भीमा के हाथ में थमा दिया। साथ ही धन इत्यादि के साथ विदा किया। भीमा खुशी-खुशी भाइयों के साथ घर की तरफ चल पड़ा। घर पहुँचा

तो दरवाजे से ही आवाज लगाई माँ, माँ देखो आज मैं दंगल में क्या जीत कर लाया हूँ? माँ ने बिना देखे कहा-जो भी लाये हो आपस में बाँट लो। भीमा या उसके भाई कुछ कहते उससे पहले ही मुखिया की बेटी कह उठी-माँ जी, मैं द्रौपदी नहीं हूँ। मुझे बंटवाकर एक और महाभारत रचाने का इरादा है क्या? भीमा के भाइयों के चेहरे पर आई खुशी पलभर में गायब हो चुकी थी।

हैल्य टिप्स

हढ़ता राजस्थान

इन लोगों को भूलकर भी नहीं खाना चाहिए खजूर

खजूर एक ऐसा ड्राई फ्रूट है, जो खाने में स्वादिष्ट होने के साथ-साथ सेहत के लिए काफी फायदेमंद भी होता है। खजूर में विटामिन-बी6, फाइबर, कैल्शियम, आयरन, मैग्नीशियम, पोटेशियम और एंटीऑक्सीडेंट्स जैसे कई पोषक तत्व मौजूद होते हैं, जो सेहत को कई लाभ पहुंचाते हैं। इसके नियमित सेवन से इम्यूनिटी बूस्ट हो सकती है। साथ ही, यह पाचन तंत्र को दुरुस्त रखने से लेकर हड्डियों को मजबूत बनाने में मददगार होता है। लेकिन इतने फायदों के बावजूद कुछ लोगों को खजूर का सेवन करने से बचना चाहिए। जिन लोगों को किडनी से जुड़ी कोई बीमारी है, उन्हें खजूर

का सेवन करने से बचना चाहिए। दरअसल, इसमें पोटेशियम की अधिक मात्रा पाई जाती है, जो किडनी रोगियों के लिए हानिकारक हो सकता है। इसलिए अगर आपको किडनी से जुड़ी कोई समस्या है, तो डॉक्टर की सलाह के बाद ही इसका सेवन करें। मोटापे से ग्रस्त लोगों को भी खजूर का ज्यादा सेवन नहीं करना चाहिए। दरअसल, इसमें कैलोरी और शुगर की मात्रा काफी अधिक होती है, जिससे आपका वजन बढ़ सकता है। इसके अलावा, अगर आप वजन घटाने की कोशिश कर रहे हैं, तो आपको इसका सेवन करने से बचना चाहिए। पाचन संबंधी समस्याओं से पीड़ित लोगों को

भी खजूर का सेवन नहीं करना चाहिए। दरअसल, इसमें लैक्टोसिंग गुण होता है, जो मल त्याग को बढ़ावा देता है। ऐसे में, इसका सेवन करने से डायरिया जैसी समस्या हो सकती है। इसमें ज्यादा फाइबर की मौजूदगी और तासीर गर्म होने के कारण पेट की समस्याएं बढ़ सकती हैं। डायबिटीज के मरीजों को भी खजूर का ज्यादा सेवन नहीं करना चाहिए। दरअसल, इसमें प्राकृतिक शुगर की मात्रा अधिक होती है। ऐसे में, इसका ज्यादा मात्रा में सेवन करने से आपका ब्लड शुगर लेवल अचानक बढ़ सकता है। अगर आपको शुगर है, तो खजूर का सेवन करने से पहले डॉक्टर की सलाह अवश्य लें।

नव वर्ष पर चतुर्स्वरूप धाम दुर्गा मंदिर में भजन संध्या का आयोजन



बढ़ता राजस्थान

अनूपगढ़ (डी एल सारस्वत)। अनूपगढ़ श्रीकरणपुर में नव वर्ष के उपलक्ष में रविवार शाम चतुर्स्वरूप धाम दुर्गा मंदिर, में भव्य भजन संध्या का आयोजन किया गया। कार्यक्रम का शुभारंभ मंदिर पुजारी रामस्वरूप शास्त्री द्वारा विधिवत मंत्रोच्चारण के साथ किया गया। भजन संध्या में प्रसिद्ध भजन गायक विकी चावला एवं केसरी सेवा समिति केसरीसिंहपुर की भजन मंडली के अध्यक्ष अशोक धुडिया, श्याम कुक्रड़, घनश्याम सोमानी व शेखू भवानी ने मधुर भजनों की प्रस्तुति दी। वहीं दुर्गा महिला मंडली की अध्यक्ष डिम्पल सिंगला सहित इंदु बंसल, सुनीता मुंजाल, शैली वाट्स, सीमा भटेजा व नीतू नागपाल ने धार्मिक भजन गाकर श्रद्धालुओं को भाव-विभोर कर दिया।

कार्यक्रम के दौरान आयोजित धार्मिक प्रश्नोत्तरी प्रतियोगिता के विजेताओं को सम्मानित भी किया गया। श्रीराम सेवा समिति के सेवादार महावीर जांगिड़, दौलत राम, अवि मुंजाल एवं विकी ठक्कर ने चाय-बिस्कुट वितरण की सेवा संपाली। इस अवसर पर मंदिर अध्यक्ष दिनेश गुप्ता, सचिव विनय गर्ग, अग्रवाल समाज के अध्यक्ष जितेंद्र जिलंद सहित अजय गुप्ता, सीताराम गुप्ता, विनोद बंसल, लक्ष्मण दास बंसल व बड़ी संख्या में श्रद्धालु उपस्थित रहे। भजन संध्या के माध्यम से क्षेत्र में धार्मिक वातावरण बना रहा और भक्तों ने नव वर्ष का स्वागत श्रद्धा एवं भक्ति भाव से किया।

देश भर के ब्यूटी आर्टिस्ट व एक्सपर्ट उदयपुर में, आज हेयर एंड ब्यूटी फेडरेशन इंडिया के पहले अधिवेशन में करेंगे मंथन केश कला बोर्ड, नकली उत्पादों के खिलाफ जाग्रति, एजुकेशन व स्वास्थ्य सहित कई मुद्दों पर होगी चर्चा

बढ़ता राजस्थान

उदयपुर (नि.स.)। देश भर के ब्यूटी व हेयर एक्सपर्ट क्षेत्र के कई जाने माने आर्टिस्ट मंगलवार को उदयपुर पहुंच चुके हैं। यहां बुधवार को हेयर एंड ब्यूटी फेडरेशन इंडिया का पहला राष्ट्रीय अधिवेशन मंथन के नाम होने जा रहा है, जिसमें केश कला बोर्ड, नकली उत्पादों के खिलाफ जाग्रति, एजुकेशन व स्वास्थ्य सहित कई मुद्दों पर राष्ट्रीय स्तर की चर्चा होगी। मंगलवार को प्रमुख आर्टिस्ट हरीश भाटिया, सावियो जॉन परेरा, श्याम भाटिया, उदय टक्के, नीता पारेख सहित कई जानी मानी हस्तियां उदयपुर पहुंचीं।

हेयर एंड ब्यूटी फेडरेशन इंडिया के राष्ट्रीय उपाध्यक्ष उदय टक्के ने बताया कि देश भर के सौ से ज्यादा ब्यूटी, मेकअप, हेयर स्टाइल क्षेत्रों से जुड़ी एसोसिएशन को मिलाकर हेयर एंड ब्यूटी फेडरेशन इंडिया का गठन कोविड काल में किया गया था जब इस हेयर और ब्यूटी व्यवसाय को भी कई सारी चुनौतियों का सामना करना पड़ा था। राष्ट्रीय अध्यक्ष अशोक पालीवाल ने बताया कि अधिवेशन के पहले सत्र में उद्घाटन कार्यक्रम होगा और उसके बाद फेशन शो आयोजित होगा। इसमें दूर बार की करीब 15 मॉडल ब्यूटी व क्रियेटिव हेयर स्टाइल का प्रदर्शन करेंगी। अधिवेशन के दूसरे सत्र में फेडरेशन द्वारा तय किए गए 13 विभिन्न मुद्दों पर चर्चा कर निर्णय लिए जाएंगे।

मंगलवार को फेडरेशन के उपाध्यक्ष उदय टक्के व सावियो जॉन परेरा, जोइंट सेंक्रेटी नीता पारेख, कोषाध्यक्ष विपिन दबास, बॉलीवुड मेकअप आर्टिस्ट हरीश भाटिया व श्याम भाटिया पत्रकारों से मुखातिब हुए। उन्होंने बताया कि असंगठित क्षेत्र का यह व्यवसाय अब संगठित रूप से फेडरेशन का गठन कर आगे बढ़ रहा है। असंगठित होने से इस क्षेत्र में कई सारी चुनौतियां हैं जिसके लिए फेडरेशन गांव स्तर तक के हेयर डेसर व ब्यूटी आर्टिस्टों को एक मंच पर लाएगा।

छात्रों ने श्रमदान से शुरू किया शिविर



बढ़ता राजस्थान

सिरोही (नि.स.)।पिण्डवाड़ा के ट्रिनिटी शिक्षण प्रशिक्षण महाविद्यालय में बीछड़ प्रथम वर्ष के विद्यार्थियों का पांच दिवसीय ओपन एयर सेशन शुरू किया गया। मुख्य अतिथि जगदीशसिंह आढ़ा रहे। इस दौरान महाविद्यालय परिसर में स्वच्छता अभियान एवं श्रमदान किया गया। इसमें छात्रों व शिक्षकों ने उत्साह से भाग लेकर सामाजिक दायित्व का संदेश दिया। कार्यक्रम प्रभारी नैनाराम ठाठिया ने बताया कि शिविर का उद्देश्य विद्यार्थियों में समुदाय से जुड़ाव, पर्यावरण के प्रति संवेदनशीलता, सहयोग की भावना व नेतृत्व क्षमता का विकास करना है। महाविद्यालय प्राचार्य डॉ. प्रशांत गुर्जर ने विद्यार्थियों से शिविर की सभी गतिविधियों में सक्रिय सहभागिता निभाने का आह्वान किया।

कार में गांजा लेकर आ रहे चार जने गिरफ्तार

आदिवासी क्षेत्र गोपालाबेड़ा में पुलिस कार्टवाई

सिरोही (नि.स.)। रोहिड़ा थाना पुलिस ने आदिवासी क्षेत्र गोपालाबेड़ा में कार्टवाई करते हुए कार में गांजा ले जा रहे चार जनों को गिरफ्तार कर लिया। आरोपी जालौर में आहोर क्षेत्र के रहने वाले हैं। पुलिस के अनुसार गोपालाबेड़ा चौकी क्षेत्र के भूला चौराहे पर नाकाबंदी की गई थी। इस दौरान कार नम्बर आरजे 14 सीए 1135 को रूकवाया गया। संदेह के आधार पर कार की जांच की गई। इसमें 19 किलो 660 ग्राम गांजा भरा मिला। पुलिस ने गांजा जब्त कर कार सवार आहोर निवासी मनोहरदास पुत्र जयरामदास, प्रवीणकुमार पुत्र भंवरदास वैष्णव, चरली-आहोर निवासी छगनलाल पुत्र खीमराम प्रजापत, सनवाड़ा-चरली निवासी हितेशकुमार पुत्र निरंजनलाल गर्ग को गिरफ्तार कर लिया।



थाने से चंद कदम दूर चोरी से हड़कंप प्रागपुरा में फूटा जनाक्रोश

टायर जलाकर सड़क जाम, विधायक व पुलिस प्रशासन के खिलाफ नारेबाजी

बढ़ता राजस्थान

पावटा (नि.स.) । कस्बे में कानून-व्यवस्था को खुली चुनौती देते हुए चोरों ने पुलिस थाने से महज 200 मीटर की दूरी पर एक ही रात में चार दुकानों के ताले तोड़कर हजारों रुपये की नकदी चोरी कर ली। यह सनसनीखेज वारदात प्रागपुरा बड़ी पुलिस-नारायणपुर मोड़ के उस व्यस्त मार्ग पर हुई, जहां दिन-रात जोधपुरा, भांकरी, कारोली होते हुए नारायणपुर सहित अनेक गांवों का आवागमन बना रहता है। इसके बावजूद चोरों का बेखौफ होकर वारदात को अंजाम देना पुलिस गश्त और सुरक्षा व्यवस्था पर गंभीर सवाल खड़े कर रहा है।

चोरों ने नारायणपुर मोड़ स्थित हरिओम जनरल स्टोर, श्रीश्याम मिष्ठान भंडार, एम.एस. मोबाइल शॉप और मानवी हेल्थ केयर मेडिकल को निशाना बनाया। रात के अंधेरे में ताले व शटर के कुंदे तोड़कर दुकानों में घुसे चोर नकदी लेकर फरार हो गए। हरिओम जनरल स्टोर के मालिक विक्रम सिंह शेखावत ने करीब 10 हजार रुपये चोरी होने की जानकारी दी। वहीं श्रीश्याम मिष्ठान भंडार के संचालक शोशपाल सैनी के अनुसार करीब 35 हजार रुपये की नकदी चुरा ली गई। एम.एस. मोबाइल शॉप के संचालक ईश्वर सैनी ने 28 हजार रुपये तथा मानवी हेल्थ केयर मेडिकल के संचालक

अंकित सिंघल ने लगभग 22 हजार रुपये नकदी चोरी होने की बात कही।

सुबह जब दुकानदार रोजाना की तरह दुकानें खोलने पहुंचे तो टूटे ताले, उखड़े शटर और बिखरा सामान देखकर दंग रह गए। एक-एक कर चोरी की जानकारी सामने आने के बाद पूरे क्षेत्र में दहशत और आक्रोश फैल गया।

लगातार हो रही चोरी की घटनाओं से आक्रोशित व्यापारियों और ग्रामीणों ने नारायणपुर मोड़ पर सड़क जाम कर दिया। प्रदर्शनकारियों ने टायर जलाकर विरोध जताया और पुलिस प्रशासन के साथ-साथ क्षेत्रीय विधायक कुलदीप धनकड़ के खिलाफ भी जमकर नारेबाजी



की। लोगों का आरोप था कि रात्रि गश्त और सुरक्षा व्यवस्था कमजोर होने के कारण चोर बेखौफ होकर वारदातों को अंजाम दे रहे हैं। सूचना मिलने पर प्रागपुरा थाना प्रभारी भजनाराम मय पुलिस जांसे मीके पर पहुंचे और प्रदर्शनकारियों से समझाइश की। काफी मशकत के बाद जले हुए टायरों पर पानी डालकर सड़क मार्ग सुचारु कराया गया।

थाना प्रभारी भजनाराम ने व्यापारियों को आश्स्त करते हुए कहा कि चोरी की घटनाओं को गंभीरता से लिया गया है, आरोपियों की पहचान के लिए आसपास के सीसीटीवी फुटेज खंगाले जा रहे हैं तथा जल्द ही वारदात का खुलासा कर चोरों को गिरफ्तार किया जाएगा। साथ ही क्षेत्र में रात्रि गश्त बढ़ाने के निर्देश दिए गए हैं। व्यापारियों और

ग्रामीणों ने मांग की है कि इलाके में स्थायी पुलिस गश्त, सीसीटीवी निगरानी को मजबूत किया जाए और चोरी की घटनाओं पर तत्काल प्रभावी कार्रवाई हो। फिलहाल मामला पुलिस के संज्ञान में है, अब देखा यह है कि पुलिस कितनी शीघ्र इस चोरी की वारदात का खुलासा कर कस्बे को कानून-व्यवस्था पर उठे सवालों का जवाब देती है।

शहीद सूबेसिंह की 26वीं पुण्यतिथि पर भांकरी में श्रद्धांजलि सभा, देशभक्ति से गूंज उठा स्मारक परिसर

बढ़ता राजस्थान

पावटा (नि.स.)। ग्राम भांकरी स्थित शहीद सूबेसिंह स्मारक पर अमर शहीद सूबेसिंह की 26वीं पुण्यतिथि मंगलवार को श्रद्धा, सम्मान और राष्ट्रभक्ति के भावों के साथ मनाई गई। कार्यक्रम में बड़ी संख्या में ग्रामीणों, गणमान्य नागरिकों एवं विद्यार्थियों ने सहभागिता कर शहीद को नमन किया। कार्यक्रम के दौरान वीरगंगा श्रीमती सुनी देवी, महेंद्र शर्मा गुरुजी, राजेश औला, भूपेंद्र गढ़वाल, कृष्ण धनखड़, राकेश धनखड़ सहित अनेक प्रबुद्धजन उपस्थित रहे। सभी ने शहीद की प्रतिमा पर माल्यार्पण कर उनके अदम्य साहस और सर्वोच्च बलिदान को श्रद्धापूर्वक स्मरण किया। रैंडॉम्ट ग्लोबल स्कूल के सांस्कृतिक कार्यक्रम प्रभारी रणजीत स्वामी के नेतृत्व में विद्यालय के छात्र-छात्राओं ने देशभक्ति से ओतप्रोत नारों और जयकारों के माध्यम से वीर शहीदों को सलामी दी।

वाहन रैली से दिया सड़क सुरक्षा जागरूकता संदेश

सिरोही (नि.स.)।राष्ट्रीय सड़क सुरक्षा माह के तहत शहर में मंगलवार को वाहन रैली निकाली गई। जिला परिवहन कार्यालय व यातायात पुलिस के संयुक्त तत्वावधान में आयोजित रैली से सड़क सुरक्षा के प्रति लोगों को जागरूक किया गया। रैली को जिला परिवहन अधिकारी अक्षमिता राठौड़ ने अम्बेड्कर सर्किल से रवानगी दी। वाहन रैली शहर के प्रमुख मार्गों से होते हुए वापस अम्बेड्कर सर्किल पहुंच कर विसर्जित हुई। दुर्घटिया वाहन चालकों को हेलमेट पहनने व चौपटिया वाहन चालकों को सीटबेल्ट पहनने का संदेश दिया गया। परिवहन निरीक्षक मनीष खत्री, यातायात पुलिस प्रभारी राजेश रावल, कोतवाली से एएसआई सचेन्द्र रनू समेत कई लोग मौजूद रहे।

10 घंटे में ढाई करोड़ की चोरी का पर्दाफाश, प्रागपुरा पुलिस की बड़ी कामयाबी थानाप्रभारी भजनाराम के नेतृत्व में काँपर चोरी गिरोह पकड़ा, तीन आरोपी गिरफ्तार

बढ़ता राजस्थान

पावटा (नि.स.) । प्रागपुरा थाना पुलिस ने त्वरित कार्रवाई का परिचय देते हुए महज 10 घंटे के भीतर 2 करोड़ 58 लाख 12 हजार 500 रुपये मूल्य के काँपर चोरी प्रकरण का खुलासा कर जिले में पुलिस की सक्रियता और कार्यकुशलता का मजबूत संदेश दिया है। इस हाई-प्रोफाइल चोरी मामले में पुलिस ने तीन आरोपियों को गिरफ्तार कर दो कटेटर वाहनों सहित पूरा चोरी किया गया काँपर बरामद कर लिया है। प्रागपुरा थानाप्रभारी भजनाराम के नेतृत्व में गठित विशेष पुलिस टीम ने तकनीकी विश्लेषण, आसूचना तंत्र और फील्ड इनपुट के आधार पर इस जटिल चोरी की गुत्थी सुलझाई। थानाप्रभारी भजनाराम ने बताया कि 4 जनवरी 2026 को परिवादी राजेश सिंह ने रिपोर्ट दर्ज

करवाई कि उसका ट्रक जनवरी को महेसाणा (गुजरात) से भिवाड़ी के लिए 2.58 करोड़ रुपये मूल्य का काँपर लेकर रवाना हुआ था। 3 जनवरी की रात टोल प्लाजा के संदेश आने के बाद चालक अनिल सिंह शेखावत का मोबाइल बंद हो गया, जिससे संदेह गहरा गया।

उन्होंने बताया कि जांच के दौरान ट्रक प्रागपुरा क्षेत्र में ममता होटल से पहले खाली हालत में मिला, जबकि होटल के गार्ड ने बताया कि देर रात एक सफेद रंग की कार ट्रक के पीछे आई और चालक उसमें बैठकर चला गया। इससे यह स्पष्ट हो गया कि चोरी पूर्व नियोजित साजिश के तहत की गई है। थानाप्रभारी भजनाराम ने कहा कि प्रकरण की गंभीरता को देखते हुए हमने इसे चुनौती के रूप में लिया। टीम ने बिना समय गंवाए तकनीकी साक्ष्य, टोल



रिपोर्ट, सीसीटीवी फुटेज और मुखबिर तंत्र के आधार पर कार्रवाई की, जिसके परिणामस्वरूप 10 घंटे में पूरा माल और आरोपी रामेश कब्जे में हैं। जिला पुलिस अधीक्षक देवेन्द्र कुमार विश्‍नोई के निर्देश पर, एएसपी नाजिम अली खान से सुपरविजन और विराटनगर डीएसपी उमेश निठारवाल के निर्देशन में गठित टीम ने त्वरित दबिश देते हुए इरफान (37) पुत्र

हार के डर से मतदाता सूची के पुनीरक्षण (एसआईआर) से पलटे, प्रकाश कोठारी कर रहे हैं चुनाव प्रक्रिया में हस्तक्षेप

बढ़ता राजस्थान

उदयपुर (नि.स.)। ओसवाल सभा के आगामी चुनावों के महेनजर चुनाव संयोजक आनंदीलाल बब्वोरिया के निर्देश पर ओसवाल सभा की मतदाता सूची के पुनीरक्षण (एसआईआर) के लिए मंगलवार को जब अध्यक्ष पद प्रत्याशी संजय भण्डारी टीम के सदस्य मनीष गलुण्डिया, अरविन्द जारोली एवं सुधीर मेहता ओसवाल सभा कार्यालय पहुंचे तो चुनाव संयोजक टीम के सदस्यों ने मतदाता सूची के पुनीरक्षण (एसआईआर) के लिए इंकार कर दिया और कहा कि चुनावों के कम समय को देखते हुए मतदाता सूची के पुनीरक्षण (एसआईआर) और जो मतदाता सूची गत 31 दिसम्बर की जारी की गयी हैं उसी के आधार पर चुनाव कराए जाएंगे, जबकि अब तक कई सदस्यों ने 30 से ज्यादा आपत्तियां दर्ज करवा रखी हैं। संजय भण्डारी ने बताया कि निवर्तमान अध्यक्ष प्रकाश कोठारी मनमाने तरीके से चुनाव प्रक्रिया में हस्तक्षेप कर चुनाव प्रक्रिया को प्रभावित कर रहे हैं, कभी वो चुनाव अधिकारी बदल रहे हैं तो कभी वो मतदान स्थल, वो चुनावों में हार के डर से एवं चुनाव संयोजकों पर पर दबाव बना कर उनके निर्णय को प्रभावित कर रहे हैं। आज संजय भण्डारी ने समाज के वरिष्ठ जनों से घर घर जाकर ओसवाल सभा के चुनावों की वर्तमान परिस्थितियों के बारे में अवगत करवा कर समाज हित में उन्हें आगे आकर स्वतंत्र एवं निष्पक्ष चुनाव संपन्न कराने के लिए आग्रह किया।



स्टॉल पर 2 लाख से अधिक लोगों की आवाजाही रही।

सीखने और मनोरंजन का संगम प्रदर्शनी का मुख्य आकर्षण यहाँ बनाया गया एगोजमेंट जोन था। जहाँ 5 हजसा से अधिक लोगों ने स्वयं ब्लॉक प्रिंटिंग और बिलोना घी बनाने की पारंपरिक प्रक्रिया का अनुभव लिया। साथ ही,

सखी उठोरी समूह की सदस्यों द्वारा दो दिनों तक मंचित किए गए नुक्रड़ नाटकों ने सामाजिक संदेश देने के साथ-साथ दर्शकों को काफी प्रभावित किया। हिन्दुस्तान जिक अपनी इन पहलों के माध्यम से ग्रामीण समुदायों को सशक्त बनाने और उन्हें मुख्यधारा के बाजार से जोड़ने के लिए निरंतर प्रतिबद्ध है।

दिनेश कामलिया जिला अध्यक्ष, कृष्णा

अग्रवाल जिला महामंत्री नियुक्त



बढ़ता राजस्थान

भीलवाड़ा (अमित शर्मा)। अखिल भारतीय अग्रवाल सम्मेलन से संबद्ध भीलवाड़ा जिला की युवा कार्यकारिणी की घोषणा प्रदेश अध्यक्ष अमित नागौरी द्वारा की गई एवं साथ में प्रदेश उपाध्यक्ष हरीश अग्रवाल भी उपस्थित थे। दिनेश कामलिया को जिला अध्यक्ष, कृष्णा अग्रवाल को जिला महामंत्री,जय अग्रवाल को संगठन मंत्री, भरत अग्रवाल को सूचना मंत्री, मनीष कुंपावत को कोषाध्यक्ष, सांस्कृतिक मंत्री सत्य प्रकाश लोहिया, सह सांस्कृतिक मंत्री कमलेश अग्रवाल एवं जिला कार्यकारिणी सदस्य विवेक अग्रवाल को नियुक्त किया गया है। युवा जिला अग्रवाल सम्मेलन की प्रथम मीटिंग नाकोड़ा टावर में संपन्न हुई जिसमें प्रदेश की टीम ने सभी नव नियुक्त सदस्यों का स्वागत एवं सम्मान मोमेंटो, उपरना एवं मेवाड़ी पगड़ी के साथ शपथ दिला कर किया गया। 14 जनवरी को आने वाली मकर संक्रांति पर अखिल भारतीय अग्रवाल सम्मेलन के तत्वाधान में प्रदेश की युवा टीम, प्रदेश की महिला टीम, स्थानीय महिला टीम एवं नव नियुक्त युवा टीम के साथ सेवा कार्य करने का सभी ने संकल्प लिया एवं सम्मेलन के कार्यों को आगे बढ़ाने का निर्णय लिया गया।

श्री पंचमुखी दरबार में जरूरतमंदों

को गर्म वस्त्र वितरित

बढ़ता राजस्थान

भीलवाड़ा (अमित शर्मा)। श्री पंचमुखी दरबार सेवा समिति के तत्वावधान में श्री पंचमुखी दरबार मंदिर प्रांगण में ठंड से बचाव के उद्देश्य से गरीब एवं निसहाय व्यक्तियों को गर्म वस्त्र वितरित किए गए। सेवा कार्यक्रम के तहत कंबल, जर्सी, स्वेटर एवं टी-शर्ट वितरित कर जरूरतमंदों को राहत पहुंचाई गई। इस अवसर पर श्री पंचमुखी दरबार सेवा समिति के अध्यक्ष महंत लक्ष्मण दास त्यागी ने कहा कि जहां सेवा है, वहीं नाराण का वास है। जरूरतमंद की सहायता करना ही सबसे बड़ा पुण्य है। उन्होंने बताया कि भीषण ठंड को देखते हुए नाराण सेवा के अंतर्गत यह वितरण किया गया, ताकि असहाय लोगों को ठंड से बचाया जा सके। समिति के सचिव परमेश्वर दास ने बताया कि समिति का संकल्प धर्म के साथ सेवा और सेवा के साथ समर्पण है। इसी सिद्धांत को आत्मसात करते हुए यह सेवा कार्य किया गया है। उन्होंने कहा कि समिति आगे भी निरंतर सेवा कार्य करती रहेगी तथा आगामी समय में बच्चों की शिक्षा के क्षेत्र में भी महत्वपूर्ण पहल करने की योजना है। कार्यक्रम में कोषाध्यक्ष सच्चिदानंद दास सहित अजय रामदास, बुजभोमन दास, प्रेमदास, गोपाल दास, मुकुंद दास सहित अनेक संतगण एवं सेवाभावी श्रद्धालु उपस्थित रहे।

नगर कांग्रेस कमेटी कपासन की नवीन

कार्यकारिणी का हुआ का गठन

बढ़ता राजस्थान

कपासन (नि.स.)। प्रदेश कांग्रेस कमेटी द्वारा कपासन नगर कांग्रेस कमेटी की नवीन कार्यकारिणी का मनोनयन किया गया है।जिसमे अध्यक्ष पवन कुमार शर्मा,महासचिव भूपेश गोठवाल,उपाध्यक्ष प्रकाशचन्द्र व्यास,सूर्यप्रकाश सिरैया,सुआलाल बारोगामा,अब्दुल गफ्फार,हरीश जायसवाल,महासचिव मनीष उपाध्याय, नन्दलाल बारोगामा,अमित मोदी,हरलाल जटिया, राजेन्द्र आचार्य,सचिव पद पर रोहित कोदली,मुनीर खान,हिम्मत कोदली,मनीष सोनी,इल्यास पुवार, प्रवीण बारोगामा,जसवन्त जायसवाल,देवेंद्र सेन,मुकेश गुर्जर एवं युवा नेता रवि सोनी,प्रवक्ता मधुसूदन कुमावत,सोशल मीडिया प्रभारी पुलकित डीडवानिया सहित कार्यकारिणी सदस्य में नन्दकिशोर चौहान,युवा नेता मोहम्मद शेर अंसार,इकबाल नीलगर,लक्ष्मीलाल राव,अधिवक्ता विनय खटीक,नारायणलाल पुर्वीया, दीपक को मनोनीत किया गया है।

कंजर समाज को मुख्यधारा में लाने की कवायद

भूमिहीनों के लिए कृषि भूमि आवंटन की मांग



बढ़ता राजस्थान

चौमहला (नि.स.)। कंजर समाज को अपराध की दुनिया से दूर कर समाज की मुख्यधारा में शामिल करने के लिए प्रदेश स्तर पर प्रयास तेज हो गए हैं। कंजर समाज और मध्य प्रदेश और राजस्थान पुलिस के बीच गंगधारा थाना परिसर में हुई बैठक कंजर समाज महापंचायत संस्थान के प्रदेशाध्यक्ष ग्यारसीलाल गोमावत ने मुख्यमंत्री भजनलाल शर्मा को पत्र लिखकर झालावाड़ जिले के गंगधारा उपखंड क्षेत्र में निवासरत भूमिहीन कंजर परिवारों को राजकीय कृषि भूमि आवंटित करने की मांग की है। मुख्यमंत्री को भेजे पत्र में बताया गया कि गंगधार के टोकड़ा, कोल्हा, मुंडला, लाखा खेड़ी, हाजडिया, रावतपुरा, पीपलिया खुर्द, अरनिया और बामनदेवरिया जैसे गांवों में कंजर समाज के करीब 350 परिवार लंबे समय से रह रहे हैं। आजादी से पहले इनके पूर्वज खेती करते थे, लेकिन समय बीतने के साथ जमीनें या तो वन विभाग में चली गईं या दबंगों के कब्जे में आ गईं। वर्तमान में इन परिवारों के पास रोजगार का कोई साधन नहीं है, जिससे ये मुख्यधारा से पिछड़ रहे हैं।पुलिस की पहल: अपराध छोड़ने की दिलाई शपथ ?एक ओर जहां जमीन की मांग उठ रही है, वहीं दूसरी ओर प्रशासन भी सक्रिय है। राजस्थान और मध्य प्रदेश पुलिस ने संयुक्त रूप से कंजर समुदाय के डेरों पर जाकर समझाइश की। पुलिस अधिकारियों ने समाज के लोगों को अपराध का रास्ता त्यागने और सम्मानजनक जीवन जीने के लिए प्रेरित किया। इस दौरान समाज के युवाओं और बुजुर्गों को अपराध से दूर रहने की शपथ भी दिलाई गई। इधर नवीन कार्यकारिणी गठन पर क्षेत्रीय कांग्रेस पदाधिकारियों एवं कार्यकर्ताओं में हर्ष व्याप्त है।

स्तन व गर्भाशय ग्रीवा कैंसर

जागरूकता कार्यशाला आयोजित

बढ़ता राजस्थान

भीलवाड़ा (अमित शर्मा)। प्रभारी राजकीय आयुर्वेदिक औषधालय सरदार नगर डॉ. सरफराज अली खान ने बताया कि उपखंड अधिकारी बनेड़ा श्रीकान्त व्यास तथा उपनिदेशक आयुर्वेद विभाग भीलवाड़ा डॉ. महाराज सिंह के निर्देशानुसार आयुर्वेद विभाग एवं समेकित बाल विकास विभाग के संयुक्त तत्वावधान में स्तन कैंसर एवं गर्भाशय ग्रीवा कैंसर जागरूकता हेतु एक दिवसीय कार्यशाला का आयोजन किया गया।

खदानों के जल से सिंचाई योजना को लेकर

विधायक कृपलानी का स्थलीय निरीक्षण

शीघ्र क्रियान्वयन के दिए निर्देश, अधिकारियों को तय समय-सीमा में कार्य शुरू करने के निर्देश

बढ़ता राजस्थान

निम्बाहेड़ा (नि.स.)। खदानों में संचित प्राकृतिक जल को कृषि सिंचाई में उपयोग करने की स्वीकृत महत्वाकांक्षी योजना को थरातल पर उतारने की दिशा में मंगलवार को पूर्व यूडीएच मंत्री एवं विधायक श्रीचंद कृपलानी ने योजना क्षेत्र का स्थलीय निरीक्षण किया। विधायक कृपलानी ने टाटरमाला, सालरमाला एवं बड़ौली माधोसिंह क्षेत्र में स्थित पत्थर खदानों का अवलोकन कर जल संग्रहण की स्थिति, खदानों की भौगोलिक संरचना तथा प्रस्तावित स्पिंकलर सिंचाई प्रणाली के संभावित बिंदुओं का जायजा लिया। निरीक्षण के दौरान विधायक कृपलानी ने सिंचाई विभाग के सहायक अभियंता प्रहलाद जाट को योजना के शीघ्र एवं प्रभावी



क्रियान्वयन के निर्देश देते हुए कहा कि डीएमएफटी से स्वीकृत राशि का सदुपयोग करते हुए कार्य में किसी प्रकार की देरी नहीं होनी

चाहिए। उन्होंने अधिकारियों को निर्देशित किया कि तकनीकी सर्वे, पाइपलाइन लेआउट, मोटर स्थापना एवं संरचनात्मक कार्य तय समय-

सीमा में प्रारंभ किए जाएं, ताकि किसानों को शीघ्र लाभ मिल सके। विधायक कृपलानी ने कहा कि यह योजना केवल सिंचाई परियोजना

नहीं, बल्कि निम्बाहेड़ा क्षेत्र के जल प्रबंधन और कृषि भविष्य की दिशा तय करने वाला मॉडल है। खदानों में वर्षों से व्यर्थ पड़े पानी को खेतों तक पहुंचाकर किसानों की आय बढ़ाना और भूजल स्तर में सुधार लाना हमारी प्राथमिकता है। उन्होंने स्पष्ट किया कि कार्य की नियमित मॉनिटरिंग की जाएगी और गुणवत्ता से किसी प्रकार का समझौता नहीं होगा।

इस अवसर पर पूर्वी मंडल अध्यक्ष अशोक जाट, पश्चिम मंडल अध्यक्ष राजेंद्र सिंह शकतावत, पत्थर खदान व्यवसाय से जुड़े सुरेंद्र झूंरवाल, कैलाश दुबे, राधेश्याम जोशी, पितराज चारण, मोतीदान चारण, बट्टीदान चारण, सरपंच प्रतिनिधि गणेशदान चारण, पूर्व उपसरपंच धनश्याम सिंह, आशाराम माली,

प्रभुदान चारण, पुखराज चपलोट, हीरालाल आचारत, रामचंद्र खटीक, श्यामलाल जटिया, प्रहलाद चारण, भगीरथ चारण सहित बड़ी संख्या में स्थानीय ग्रामीण एवं खदान व्यवसायी मौजूद रहे। उपस्थित जनप्रतिनिधियों एवं ग्रामीणों ने योजना को क्षेत्र के लिए ऐतिहासिक बताते हुए विधायक कृपलानी का आभार व्यक्त किया।

निरीक्षण के बाद क्षेत्रवासियों में उत्साह का माहौल रहा। किसानों का कहना है कि योजना के लागू होने से सिंचाई की स्थायी सुविधा मिलेगी, फसल उत्पादन बढ़ेगा और क्षेत्र आर्थिक रूप से सशक्त होगा। वहीं खदानों के जल के सदुपयोग से रोजगार के अवसर भी बढ़ेंगे और निम्बाहेड़ा क्षेत्र जल आत्मनिर्भरता की ओर तेजी से अग्रसर होगा।

निजी सामूहिक भोज के दौरान

मधुमक्खियों का हमला, 22 लोग घायल

बढ़ता राजस्थान

चौमहला (नि.स.)। झालावाड़ जिले के गंगधार उपखंड क्षेत्र के तलावली गांव में स्थित शिव मंदिर पर आयोजित निजी सामूहिक भोज के दौरान अचानक मधुमक्खियों के झुंड ने हमला कर दिया। इस अप्रत्याशित घटना से मंदिर परिसर में अफरा-तफरी मच गई। मधुमक्खियों के हमले में बच्चों, महिलाओं और पुरुषों सहित कुल 22 लोग घायल हो गए।प्राप्त जानकारी के अनुसार तलावली गांव के शिव मंदिर में निजी सामूहिक भोज चल रहा था, जिसमें बड़ी संख्या में ग्रामीण शामिल हुए थे। आयोजन के दौरान किसी कारणवश मंदिर परिसर के पास मौजूद मधुमक्खियों का छत्ता छेड़छाड़ का शिकार हो गया, जिससे मधुमक्खियां आक्रोशित हो गईं और उन्होंने वहां मौजूद लोगों पर हमला कर दिया। जिससे लोग इधर-उधर भागने लगे।हमले में 9 बच्चे, 6 महिलाएं और अन्य पुरुष घायल हुए हैं। कई लोगों को चेहरे, हाथों और शरीर के अन्य हिस्सों में



डंक लगे, जिससे उन्हें तेज दर्द और सूजन की शिकायत हुई। घटना की सूचना मिलते ही ग्रामीणों ने तत्परता दिखाते हुए घायलों को तत्काल एंबुलेंस व निजी वाहन की मदद से चौमहला सामुदायिक स्वास्थ्य केंद्र पहुंचाया।चौमहला सामुदायिक स्वास्थ्य केंद्र में ब्लॉक चिकित्सा अधिकारी डॉ. राजकुमार वाघेला के नेतृत्व में मेडिकल टीम ने तुरंत मोर्चा संभाला। सभी घायलों का प्राथमिक उपचार किया गया और आवश्यक दवाइयों दी गईं। डॉक्टरों के अनुसार अधिकांश घायलों की स्थिति स्थिर है और सभी खतरे से बाहर बताए जा रहे हैं। कुछ घायलों को एहतियात के तौर पर निगरानी में रखा गया

है।ब्लॉक चिकित्सा अधिकारी डग डॉ. राजकुमार वाघेला ने बताया कि सूचना मिलने पर एंबुलेंस के साथ मेडिकल टीम मौके पर पहुंची जिसमे मौके पर इलाज शुरू कर दिया था।मधुमक्खी के डंक से एलर्जी या अधिक सूजन की संभावना रहती है, इसलिए समय पर उपचार बेहद जरूरी होता है। अस्पताल स्टाफ द्वारा सभी घायलों की नियमित जांच की जा रही है।

घायलों के नाम

अंजली व्यास वर्ष 23,हेमानी व्यास 13 वर्ष, नरनलाल 70 वर्ष, केसरबाई 55 वर्ष,यशपाल 9 वर्ष,देवीका 9 वर्ष,प्रयांशी 8 वर्ष,नेहा 5 वर्ष,गोपाल कुंवर 60 वर्ष,कैलाश कुंवर 55 वर्ष,राजेंद्र सिंह 25 वर्ष,भगवान सिंह 30 वर्ष,बालुसिंह 40 वर्ष,दशरथ सिंह 35 वर्ष,देवीसिंह 50 वर्ष,भूपेंद्र 8वर्ष,परी 3 वर्ष,आशाबाई 40 वर्ष,देवेंद्र सिंह 5वर्ष गुमान सिंह 45 वर्ष,ओमपाल सिंह 9 वर्ष ।

सेवा और संवेदना की मिसाल बना आयुर्वेद शिविर

ग्रामीणों को मिला निःशुल्क स्वास्थ्य संबल

बढ़ता राजस्थान

ब्यावर (अनिल सिखवाल)। ब्यावर ग्रामीण अंचल में स्वास्थ्य सेवा को सशक्त बनाने की दिशा में एक सराहनीय पहल करते हुए लायन्स क्लब ब्यावर सिटी के तत्वाधान में स्वर्गीय कुसुमलता धर्मपत्नी स्व. फतह सिंह मेड़तवाल की पुण्य स्मृति में निःशुल्क आयुर्वेदिक चिकित्सा परामर्श एवं जांच शिविर का आयोजन किया गया। यह शिविर ग्राम पंचायत दुर्गावास स्थित अटल सेवा केन्द्र पर प्रातः 10 बजे से दोपहर 2 बजे तक संपन्न हुआ शिविर में पाडल्स (अर्श), मस्सा, भगन्दर (नासूर), फिफार सहित अन्य रोगों से संबंधित निःशुल्क जांच, परामर्श एवं उपचार उपलब्ध कराया गया। शिविर में अनुभवी



आयुर्वेदिक चिकित्सक, क्षारसूत्र विशेषज्ञ एवं पूर्व अतिरिक्त निदेशक आयुर्वेद विभाग, संभाग अजमेर डॉ. आर.एस. पचौरी ने सेवाएं प्रदान कीं। उनके साथ नर्सिंग ऑफिसर रविन्द्र सिंह चौहान, टीम सदस्य राकेश सिंह चौहान तथा एसजीवीपी आरोग्यम की ओर से अभिषेक सिंह खंगारोत ने औषध उपलब्ध करवाई

डॉ. आर.एस. पचौरी ने उपस्थित ग्रामीणों को स्वस्थ जीवनशैली, निवारक स्वास्थ्य देखभाल तथा सामान्य रोगों के लिए सरल घरेलू आयुर्वेदिक उपायों की जानकारी दी। शिविर में आने वाले रोगियों को निःशुल्क आयुर्वेदिक दवाओं का विवरण नर्सिंग ऑफिसर रविन्द्र सिंह चौहान द्वारा किया गया तथा

दवाओं के सेवन संबंधी आवश्यक मार्गदर्शन भी दिया गया शिविर में कुल 58 रोगियों का पंजीयन कर उन्हें परामर्श व दवाएं उपलब्ध करवाई गईं, जिससे बड़ी संख्या में ग्रामीण लाभान्वित हुए।

इस अवसर पर लायन्स क्लब ब्यावर सिटी के अध्यक्ष एमजेएफ नरेन्द्र सिंह मेड़तवाल, क्लब सदस्य नन्दलाल भंडारी, सरपंच श्री हरि सिंह रावत, कनिष्ठ लिपिक श्रवण कुमार, समाजसेवी महेंद्र सिंह, पांचू काठात सहित अनेक ग्रामीण पुरुष एवं महिलाएं उपस्थित रहे।आयोजकों ने बताया कि इस प्रकार के शिविरों का उद्देश्य ग्रामीण क्षेत्र में निःशुल्क, सुलभ और प्रभावी स्वास्थ्य सेवाएं पहुंचाना है, ताकि जरूरतमंदों को समय पर उपचार मिल सके।

संजय सरिन मेमोरियल भीलवाड़ा हॉकी लीग 2026 का भव्य समापन

खिलाड़ी भीलवाड़ा का नाम गौरवान्वित करें-अशोक कोठारी

बढ़ता राजस्थान

भीलवाड़ा (अमित शर्मा)। भीलवाड़ा विधायक खेल विकास योजना के अंतर्गत आयोजित संजय सरिन मेमोरियल भीलवाड़ा हॉकी लीग 2026 का भव्य समापन समारोह प्रतापनगर स्कूल ग्राउंड पर विधायक अशोक कोठारी के मुख्य अतिथ्य में संपन्न हुआ। प्रतियोगिता में शहर के 12 विद्यालयों के 120 खिलाड़ियों ने उत्साहपूर्वक सहभागिता की। प्रतियोगिता के अंतिम दिन तीनों वर्गों के फाइनल मुकाबले खेले गए। सब-जूनियर वर्ग में ब्रह्मभ टेक्सटाइल टीम ने श्रीजी पब्लिक स्कूल को 4-2 से पराजित कर खिताब अपने नाम किया। इस मुकाबले में कुशल पाल, देव, नीरज राव, विहान बिश्नोई और



कृष्णा भील का शानदार प्रदर्शन

रहा। जूनियर वर्ग के फाइनल में

ब्रिट स्कूल ने राइट चॉइस स्कूल

के सफल आयोजन हेतु आयोजक अजित जैन एवं विवेक निमावत के सतत प्रयासों की सराहना की और विश्वास जताया कि ये नन्हें खिलाड़ी भविष्य में भीलवाड़ा का नाम राष्ट्रीय व अंतरराष्ट्रीय स्तर पर रोशन करेंगे।

समारोह में विचार परिवार के कैलाश डाड, मोहित सरिन, बाबूलाल टाक, अनिल शर्मा, मनोज जी भाईसाहब, गोपाल राज पारिक, गजेंद्र सिंह राठौड़, दिलीप सोनी, दिनेश सुथार सहित अनेक गणमान्यजन उपस्थित रहे।

अंत में विधायक खेल विकास योजना के पाँचों सेंटर्स के कोच—कामल शर्मा, महेश शर्मा, दिनेश सोलंकी, मनीषा सोलंकी एवं पलक राजपूत का सम्मान किया गया।

जनवरी के पहले सप्ताह में कड़ाके की ठंड का कहर, सूर्यदेव के लिए तरसे लोग

दिनचर्या बिगड़ी तो अलाव बने सहारा, सरकारी कार्यालयों में सताई कार्मिको को सर्दी

स्कूल खुले लेकिन नहीं आये बच्चे, बाद में कलेक्टर ने बढ़ाई बच्चो की दस तक छुट्टियां

बढ़ता राजस्थान

बाड़ी (राजू शर्मा)। जनवरी महीने में उपखंड क्षेत्र में कड़ाके की सर्दी का जोर जारी है। मंगलवार को पूरे दिन जहां सूर्यदेव के लोगों को दर्शन नहीं हुए हैं वहीं पहाड़ों से आ रही बर्फाली हवाओं ने जनजीवन को अस्त व्यस्त कर दिया है। ऐसे में कोर्ट परिसर हो या सरकारी कार्यालय,हर जगह अलाव के सहारे ही लोग सर्दी से बचने का जतन कर रहे हैं। कड़ाके की सर्दी के चलते कामकाज भी प्रभावित हुआ है। कोर्ट के वरिष्ठ अधिवक्ता सैयद शौकत अली ने बताया कि इस बार जनवरी महीने में 6 दिन के दौरान केवल एक दिन ही सूर्यदेव के दर्शन हुए हैं। अन्यथा सर्दी लगातार बढ़ती नजर आ रही है। मंगलवार को जहां न्यूनतम तापमान 6 डिग्री से भी कम दिखाई दे रहा है। वहीं अधिकतम तापमान भी 15.16 पर अटक गया है। ऐसे में सुबह से ही सर्दी इतनी तेज है कि लोग अलाव के सारे ही बेंटे



हुए हैं। कोर्ट में पूरे दिन क्लाइंट के आने की संख्या भी बहुत कम रही है। ऐसे में कामकाज भी प्रभावित हुआ है। कृषि विभाग के सहायक कृषि

अधिकारी राममुकुट गुर्जर ने बताया कि रवि की फसल में खासतौर पर गेहूं के लिए कड़ाके की ठंड जरूरी होती है। इस ठंड से ही गेहूं का पौधा बढ़ता है और उसमें पुष्पम होता है। यह कड़ाके की ठंड एक सप्ताह और चलेगी। इसके बाद मकर संक्रांति से तापमान बढ़ेगा। वहीं मंगलवार को सरकारी एवं निजी स्कूलों के विंटर वेकेशन खत्म होने के बाद स्कूल खुले, लेकिन उनमें कोई रौनक दिखाई नहीं दी। अभिभावकों ने अपने बच्चों को कड़ाके की ठंड के चलते स्कूल नहीं भेजा। जिला प्रशासन द्वारा कड़ाके की ठंड के चलते स्कूलों में बच्चों की छुट्टी बढ़ाने के लिए सुबह सवेरे कोई आदेश जारी नहीं हुआ बाद में तीन बजे जिला कलेक्टर श्रीनिधि बोटी द्वारा स्कूलों में कक्षा एक से आठ तक के बच्चों की छुट्टियां दस जनवरी तक रखने के आदेश जारी हुए है। ऐसे में सात से 10 जनवरी तक सभी निजी और सरकारी स्कूलों में एक से आठ तक के बच्चों का अवकाश रहेगा।

बिजली चोरी को लेकर डिस्कॉम की कार्यवाही आधा दर्जन मोहल्लों में मारा छापा

एक दर्जन बिजली चोर पकड़े, करीब ढाई लाख का जुर्माना

बढ़ता राजस्थान

बाड़ी (राजू शर्मा)। जयपुर विद्युत वितरण निगम की टीम द्वारा मंगलवार को शहर के आधा दर्जन मोहल्लों में बिजली चोरी को लेकर कार्रवाई की गई। उक्त अभियान में एक दर्जन बिजली चोरों को डिस्कॉम की टीम ने पकड़ा है। जिनके खिलाफ बीसीआर भरे जाने के साथ विद्युत निगम थाने में बिजली चोरी का मामला दर्ज कराया जा रहा है। वहीं टीम ने कार्रवाई के दौरान 90 बिजली केबिलों को जप्त किया है। जिनके द्वारा चोरी से बिजली का उपयोग किया जा रहा था। डिस्कॉम के सहायक अभियंता आरडी मीणा ने बताया की एक्सईएन गोविंद सिंह के साथ डिस्कॉम के उच्च अधिकारियों के निर्देश पर मंगलवार को डिस्कॉम की टीम ने गुप्त मोहल्ले के साथ शेरांग जंक्शनली,गैरत खेल,तकिया चौक,करमपुरा और नया बांस में कार्रवाई की है। उक्त कार्रवाई में 12 लोगों को बिजली चोरी करते हुए पकड़ा है। जिनके खिलाफ बीसीआर भरी गई है साथ में 2.40 लाख रुपए का जुर्माना किया है। इन सभी चोरों के खिलाफ डिस्कॉम के थाने में विद्युत चोरी का मामला दर्ज कराया जा रहा है। वहाँ मौके से डिस्कॉम कर्मचारियों ने 90 बिजली केबिलों को जप्त किया है। जिससे बिजली चोरी को जा रही थी। एईएन आरडी मीणा ने सभी नागरिकों से अपील की है कि जिनके मीटर नहीं है वह मीटर की फाइल लगाकर कनेक्शन ले और निर्बाध रूप से बिजली का उपयोग करें। बिजली चोरी करते हुए पाए जाने पर न केवल जुर्माना बल्कि विद्युत थाने में भी मामला दर्ज कराया जाएगा।

व्यापारी पिता पुत्र के साथ कट्टे की नोक पर बदमाशों ने की लूट की कोशिश डींग शहर में सोमवार की देर शाम 8 बजे चौधरी कटरा मोड़ की है घटना

बढ़ता राजस्थान

डींग (नि.स.)। डींग शहर के पुरानी डींग स्थित चौधरी के कटरा वाले रास्ते पर सोमवार की देर शाम करीब 8 बजे दो युवकों ने कट्टे की नोक पर बाइक पर दुकान से अपने घर लौट रहे व्यापारी पिता पुत्र को लुटने का प्रयास किया जो व्यापारी पुत्र द्वारा विरोध करने पर विफल हो गया। डींग शहर में घंटाघर के पास चीनी धी के थोक व्यापारी वसंत कुमार जैन अपने पुत्र पवन कुमार जैन के साथ सोमवार की ढेर सारी करीब 8 बजे अपनी दुकान बंद करके बाइक पर अपने घर जा रहे थे,जैसे वह पुरानी डींग स्थित चौधरी कटरा के मोड़ पर पहुंचे वहां पहले से अपने चेहरों पर ढाटा लगाकर खड़े दो युवकों ने से एक पीछे झपट्टा मारकर बाइक पर पीछे बैठे वसंत कुमार की शाल छीन ली। जब बाइक रोकी तो एक युवक ने वसंत जैन के सिर पर कट्टा लगा दिया। पवन जैन द्वारा प्रतिरोध करने पर दोनों युवक पीछे से तेजी से बाइक लेकर आए तीसरे साथी के साथ बाइक पर बैठ कर कंस मोहला के रास्ते दिल्ली दरवाजे की ओर भाग गए। पीड़ित व्यापारी इसकी सूचना मोबाइल से पुलिस को दी जिस पर पुलिस घटनास्थल पर पहुंची लेकिन तब तक तीनों युवक फरार हो चुके थे।

श्रीमद् भागवत कथा महोत्सव में उमड़ा श्रद्धालुओं का सैलाब, संगीतमय कथा पर झूमे श्रोता कथावाचक पं. ब्रजेश आचार्य ने सत्य और श्रद्धा का बताया महत्व

बढ़ता राजस्थान

भरतपुर (घनश्याम अवस्थी)। दिल्ली की कृष्ण नगर कॉलोनी स्थित राम मंदिर परिसर में आयोजित श्रीमद् भागवत कथा महोत्सव के दूसरे दिन भी श्रद्धालुओं की भारी भीड़ उमड़ पड़ी। बड़ी संख्या में महिला श्रद्धालु भी कथा श्रवण के लिए पहुंचीं। कथा के शुभारंभ में सामूहिक आरती के साथ श्रीमद् भागवत पुराण की विधिवत पूजा-अर्चना की गई। यह श्रीमद् भागवत कथा महोत्सव बयाना रेडीमेड गारमेंट कारोबारी हेमंत गोयल एवं उनकी धर्मपत्नी की ओर से आयोजित किया जा रहा है।



आयोजन को लेकर श्रद्धालुओं में विशेष उत्साह देखने को मिल रहा है। कथा समारोह में कथावाचक पंडित ब्रजेश आचार्य ने भगवान श्रीराम और भगवान श्रीकृष्ण से जुड़े अनेक प्रसंगों का संगीतमय एवं भावपूर्ण ढंग से वर्णन किया। उनकी मधुर वाणी और भजनों पर श्रद्धालु झुमते नजर आए। प्रवचन

के दौरान उन्होंने कहा कि जैसे-जैसे मन में विश्वास का भाव बढ़ता है, वैसे-वैसे समझ, समर्पण और धर्म के भाव भी प्रबल होते जाते हैं। उन्होंने कहा कि जब व्यक्ति सत्य को पहचान लेता है, तो उसके जीवन का भटकाव और भ्रांतियां स्वतः ही दूर हो जाती हैं। सत्य हमें सुख, शांति और

तनावमुक्त जीवन प्रदान करता है, जबकि असत्य के मार्ग पर चलने से तनाव, भ्रम और अनेक परेशानियां जन्म लेती हैं। इसलिए क्षणिक लाभ के लिए कभी भी झूठ का सहारा नहीं लेना चाहिए। पंडित ब्रजेश आचार्य ने बताया कि श्रीमद् भागवत कथा का सातों दिन श्रद्धा भाव से श्रवण करने से मनुष्य के पाप, संताप और दुःख स्वतः ही समाप्त होने लगते हैं तथा घर-परिवार में सुख-समृद्धि और खुशहाली आती है। कार्यक्रम संयोजक सोनिया गोयल ने बताया कि यह श्रीमद् भागवत कथा महोत्सव आगामी 12 जनवरी तक प्रतिदिन नियमित रूप से सुचारु रूप से आयोजित किया जाएगा।

मई गूजर गांव की सरकारी जमीन पर बने नेशनल स्किल ट्रेनिंग इंस्टीट्यूट समृद्ध भारत अभियान के निदेशक ने मुख्य मंत्री को लिखा पत्र

बढ़ता राजस्थान

भरतपुर (घनश्याम अवस्थी)। केंद्र सरकार द्वारा भरतपुर में खोले जाने वाले नेशनल स्किल ट्रेनिंग इंस्टीट्यूट (एनएसटीआई) को उच्चान पंचायत समिति क्षेत्र के गांव मई गूजर की चारागाह भूमि पर स्थापित किया जाये। इस सम्बन्ध में समृद्ध भारत अभियान के निदेशक सिताराम गुप्ता ने मुख्यमंत्री को पत्र लिखकर आग्रह किया है कि मई गूजर गांव में मौजूद चारागाह भूमि इस राष्ट्रीय संस्थान के लिए उपयुक्त है और इस गांव में करीब 10 हैक्टेयर चारागाह भूमि भी मौजूद है जिसको चारदीवारी भी मौजूद है। गुप्ता द्वारा लिखे पत्र में कहा है कि उद्यान विभाग ने मई गूजर गांव की इस जमीन पर बी-कीपिंग एक्सीलेंस सेन्टर खोलने



का प्रस्ताव राज्य सरकार को भिजवाया है किन्तु एक्सीलेंस सेन्टर के लिए सरसों अनुसंधान केंद्र व महिला जेल के मध्य खाली भूमि अधिक उपयुक्त रहेगी। क्योंकि इस सेन्टर को सरसों अनुसंधान केंद्र की प्रयोगशालाओं व अनुसंधानों का लाभ भी मिलेगा। ऐसी स्थिति में बी-कीपिंग एक्सीलेंस सेन्टर सरसों अनुसंधान केंद्र के पास व एनएसटीआई मई गूजर गांव में

खोलना अधिक उपयुक्त व व्यवहारिक रहेगा। इसके अलावा मई गूजर गांव की भूमि राष्ट्रीय राजमार्ग सं. 21 व 123 के मध्य है। इस स्थल पर प्रशिक्षार्थी आसानी से आ-जा सकते हैं। निदेशक ने यह भी सुझाव दिया है एनएसटीआई राष्ट्रीय स्तर का प्रशिक्षण संस्थान है जिसमें राजस्थान के अलावा अन्य राज्यों के प्रशिक्षार्थी भी प्रशिक्षण लेंगे। जिनके आवास के लिए हॉस्टल बनाने हेतु मई गूजर गांव की चारागाह की पचास भूमि उपलब्ध है तथा यह स्थल राजमार्ग के समीप होने के साथ भरतपुर से मात्र 10 किलोमीटर व आगरा से 50 किलोमीटर दूर है। उन्होंने मुख्यमंत्री से अनुरोध किया है कि इस प्रस्ताव को सैद्धान्तिक स्वीकृति प्रदान कर संबंधित विभागों को आवश्यक निर्देश दिए जाएं।

वैश्विक स्तर पर लगभग 25 प्रतिशत मृत्यु सर्वाईकल कैंसर के कारण हो रही है सर्वाईकल कैंसर की स्क्रीनिंग का प्रशिक्षण जिला स्तर पर हो रहा है आयोजित

बढ़ता राजस्थान

भरतपुर (घनश्याम अवस्थी)। जिले में 6 से 8 जनवरी तक एनपीएनसीडी कार्यक्रम से संबंधित सर्वाईकल कैंसर की स्क्रीनिंग का प्रशिक्षण जिला स्तर पर आयोजित किया जा रहा है। जिसमें मुख्य रूप से प्रतिभागी महिला चिकित्सकों को प्रशिक्षित किया जायेगा। एनपीएनसीडी कार्यक्रम के नोडल अधिकारी एवं उप मुख्य चिकित्सा एवं स्वास्थ्य अधिकारी(स्वा0), भरतपुर डॉ. अमित श्रीवास्तव, है। उक्त प्रशिक्षण दक्ष प्रशिक्षक डॉ नीतू सिंह चिकित्सा अधिकारी है जिनके द्वारा उक्त प्रशिक्षण दिया जा रहा है। डॉ. अमित श्रीवास्तव ने बताया कि एसिटिक एसिड के साथ विजुअल इस्पेक्शन को हिंदी में एसिटिक एसिड से गर्भाशय ग्रीवा का दृश्य निरीक्षण कहते हैं, जो एक सरल, सस्ता और कम संसाधन वाले क्षेत्रों में गर्भाशय ग्रीवा के प्री-कैंसर घावों का पता लगाने की स्क्रीनिंग विधि है, जिसमें गर्भाशय ग्रीवा पर एसिटिक एसिड लगाने के बाद सफेद होने वाले क्षेत्रों को देखा जाता है, जो कैंसर या प्री-कैंसर का संकेत हो सकते हैं और तत्काल उपचार में मदद करता है। डॉक्टर स्पेकुलम का उपयोग करके गर्भाशय ग्रीवा को दिखाते हैं और फिर कॉटन स्वैब से उस पर 3-4: एसिटिक एसिड (सिरका) लगाते है। कुछ मिनटों (आमतौर पर 1 मिनट) के बाद, एक रोशनी (जैसे हैलोजन लैंप) के तहत गर्भाशय ग्रीवा



का निरीक्षण किया जाता है यदि एसिटिक एसिड लगाने के बाद गर्भाशय ग्रीवा का कोई हिस्सा, खासकर स्कैमो-कॉलमर जंक्शन) के पास, सफेद दिखाई देता हप् तो यह एक सकारात्मक परिणाम है यदि कोई सफेद क्षेत्र नहीं दिखता, तो परिणाम नकारात्मक होता है। सरल और सस्ता इसके लिए महंगी लैब या विशेषज्ञ साइटोलॉजिस्ट की आवश्यकता नहीं होती तत्काल परिणाम तुरंत मिल जाते हैं। स्क्रीन-एंड-ट्रीट पॉजिटिव पाए जाने पर उसी दौर में उपचार किया जा सकता है। भारत में यह महिलाओं में दूसरा सबसे आम कैंसर है (अब ब्रेस्ट कैंसर के बाद) और वैश्विक स्तर पर लगभग 25 प्रतिशत मृत्यु सर्वाईकल कैंसर के कारण हो रही है। क्योंकि इसके संबंध में पर्याप्त जानकारी नहीं होने के कारण यह कैंसर पूरे शरीर में फैल जाता है, जिससे रोगी की मृत्यु हो जाती है।

नगर पालिका ने चलाया बंद पड़े रेलवे स्टेशन पर सफाई अभियान पांच वर्ष से बंद पड़ा स्टेशन बना हुआ है शराबियो और जुआरियो का अड्डा

बढ़ता राजस्थान

बाड़ी (राजू शर्मा)। शहर के सैपक रोड स्थित नैरोगेज ट्रेन का बाड़ी रेलवे स्टेशन 5 वर्ष से बंद पड़ा है। सेंट्रल रेलवे द्वारा धौलपुर से करौली, गंगापुर तक डाली जा रही बड़ी रेल लाइन कार्य के चलते यहां ट्रेनों का संचालन बंद है। ऐसे में बंद पड़े रेलवे स्टेशन पर लगातार गंदगी का जमाव हो रहा था। वहीं शराबियों और जुआरियों का भी रेलवे स्टेशन अड्डा बन गया था। जिसको लेकर नागरिकों की शिकायत पर नगर पालिका प्रशासन द्वारा बंद पड़े रेलवे स्टेशन की सुध ली गई है और पिछले 5 दिन से यहां पालिका के सफाई कर्मचारी सफाई कार्य में जुटे हैं। जिसके चलते रेलवे स्टेशन का नजारा अब बदला सा नजर आ रहा है। रेलवे स्टेशन पर रेल यातायात बंद होने के बावजूद आज तक जिस तरह की सफाई नहीं हो पाई थी,वह कार्य अब नगर पालिका बाड़ी के

भरतपुर जिले में एक जिला एक उपज के तहत शहद को मिलेगा नया बढ़ावा

मधुमक्खी पालन उत्कृष्टता केंद्र की स्थापना एवं प्रशिक्षण कार्यक्रम प्रस्तावित



बढ़ता राजस्थान

भरतपुर (घनश्याम अवस्थी)। बढ़ती आबादी और सीमित संसाधनों के कारण रोजगार की समस्या से निपटने के लिए मधुमक्खी पालन एक प्रभावी विकल्प बनकर उभरा है। कृषि लागत में वृद्धि और जोतों के बंटवारे से कृषि कार्य अब पूरे परिवार का पालन-पोषण करने में असमर्थ हो रहा है। ऐसी स्थिति में शहद उत्पादन आसानी से शुरू किया जा सकता है, जो अतिरिक्त आय का स्रोत बन सकता है। भरतपुर जिला मधुमक्खी पालन में अग्रणी है। वर्ष 1997 से यहां यह कार्य शुरू हुआ, जिसमें वर्तमान में लगभग 585 इकाइयों से 1600 व्यक्तियों को प्रत्यक्ष और 2000 को परोक्ष रोजगार मिल रहा है। जिले में करीब 80 हजार मधुमक्खी बॉक्स हैं, जिनसे सालाना

लगभग 2400 मीट्रिक टन शहद और 48 मीट्रिक टन मीम का उत्पादन हो रहा है। जिले की एकमात्र निजी शहद प्रसंस्करण इकाई बृज हनी मधुमक्खी पालकों का मुख्य खरीदार है। उद्यानिकी विभाग उप निदेशक जनक राज मीना ने बताया कि पंच गौरव कार्यक्रम के तहत प्रस्ताव भरतपुर में एक जिला एक उपज के रूप में शहद का चयन किया गया है। मधुमक्खी पालन को और बढ़ावा देने के लिए मुख्यमंत्री की बजट घोषणा 2023-24 के तहत भरतपुर में मधुमक्खी पालन उत्कृष्टता केंद्र की स्थापना की जा रही है। इसके लिए राष्ट्रीय राजमार्ग-21 पर ग्राम मई गुर्जर में 9.83 हेक्टेयर भूमि आवंटित की गई है। केंद्र की आधारभूत सुविधाओं के विकास के लिए राजस्थान राज्य कृषि विपणन बोर्ड द्वारा कार्य किया जा रहा है।

बाड़ी ब्राह्मण समाज के विप्र मंडल ने जयपुर पहुंचकर राज्य स्तरीय कार्यक्रम में लिया भाग



बढ़ता राजस्थान

बाड़ी (राजू शर्मा)। मोती डूंगरी महंत कैलाश चंद्र शर्मा की प्रेरणा से पैराडाइज गार्डन में सप्त ऋषि मंडल द्वारा ब्राह्मण समाज का पौषबड़ा कार्यक्रम आयोजित किया गया। इसके मुख्य अतिथि राजस्थान सरकार के मुख्यमंत्री भजनलाल शर्मा रहे। इनके अलावा कैबिनेट मंत्रियों ने उपस्थिति दर्ज कराई। गौड़ सनाद्व्य फाउंडेशन जिला अध्यक्ष प्रमोद शर्मा के नेतृत्व में लक्ष्मी नारायण शर्मा, सुरेश शर्मा, राजकुमार वेशानदार, बनवारी लाल शर्मा, डॉ

रामगोपाल शर्मा मुन्नालाल शर्मा, श्रीनिवास शर्मा, विशम्भर दयाल शर्मा, दीपू शर्मा ने कार्यक्रम में शिरकात की इसके अलावा राज्यसभा सांसद घनश्याम तिवारी सिविल लाइन विधायक गोपाल शर्मा सरदारशहर विधायक अनिल शर्मा ब्राह्मण महासभा के प्रदेश अध्यक्ष केशरी शर्मा, गौड़ सनाद्व्य फाउंडेशन के प्रदेश अध्यक्ष देवी शरण शर्मा ,ब्राह्मण महासभा के उपाध्यक्ष रामदयाल शर्मा से मिलकर सामाजिक राजनीतिक गतिविधियों पर चर्चा की। सांसद घनश्याम तिवारी को अन्य जनप्रतिनिधियों को बाड़ी क्षेत्र की समस्याओं से अवगत कराया।

पीएलसीपीसी बाल संरक्षण समिति की बैठक आयोजित बाल सुरक्षा के मुद्दे पर चर्चा, बाल विवाह मुक्ति की दिलाई शपथ

बढ़ता राजस्थान

भरतपुर (घनश्याम अवस्थी)। उच्चैन ब्लॉक के पंचायत समिति क्षेत्र की ग्राम पंचायत भैंसा स्थित भारत निर्माण राजीव गांधी सेवा केंद्र पर सोमवार को बाल संरक्षण समिति की महत्वपूर्ण बैठक आयोजित हुई। कार्यशाला में प्रयत्न संस्था की कवच परियोजना 2.0 के पंचायत फैसिलिटेटर तेजवीर सिंह गडासिया ने बाल सुरक्षा से जुड़े हम विषयों पर विस्तृत चर्चा की बैठक में सरपंच लीला देवी, ग्राम विकास अधिकारी मिथिलेश कुमार एवं कनिष्ठ सहायक भीमपाल, आंगनवाड़ी सहायिका, आशा सहयोगिनी, संगीता सैनी एवं वार्ड पंच सहित समिति सदस्य मौजूद रहे। कार्यशाला में उपस्थित जन प्रतिनिधियों एवं सदस्यों को बाल विवाह मुक्त भारत और बाल विवाह मुक्त राजस्थान बनाने का शपथ दिलाई गई। पंचायत



फैसिलिटी तेजवीर सिंह गडासिया ने चाइल्ड प्रोडक्शन चाइल्ड राइट्स तथा चाइल्ड हेल्पलाइन नंबर 1098 के बारे पर विस्तार से जानकारी दी। उन्होंने कहा कि बाल विवाह, बाल श्रम, बाल तस्करी, स्कूल ड्रॉप आउट, पलायन हुए अनाथ एवं भिक्षावृत्ति में लिस बच्चों की समाज के लिये चिन्ता का विषय है। उन्होंने कहा कि बाल अवस्था में उन्हें सुरक्षा प्रदान करना हम सभी की नैतिक जिम्मेदारी है। कार्यशाला में बच्चों को सरकार की योजना से जोड़ने

व उनके अधिकारों से अवगत कराने पर जोर दिया। तेजवीर सिंह गडासिया ने राजस्थान सरकार की जनकल्याणकारी योजनाओं जैसे छात्रवृत्ति योजना, पालमहार योजना, नैपकिन योजना, महिला लाडो प्रोत्साहन योजना, विवाह सुगम योजना, ई-श्रमिक कार्ड एवं गुड टच एंड बेड टच आदि के बारे में जानकारी साझा की।

उन्होंने कहा कि बच्चों की शिक्षा के साथ-साथ खेल और मानसिक विकास समान रूप से महत्वपूर्ण है।



अधिकांसी अधिकारी की पद पर ज्वाइन किया है और तब से लगातार सफाई कार्य पर विशेष फोकस करते हुए शहर की व्यवस्था सुधारने में जुटे हैं। उन्होंने आम नागरिकों से भी अपील की है कि वह सफाई कार्य में पालिका का सहयोग करें और कचरे को कचरा पात्र में एकत्रित कर डस्टबिन वाहन में ही डालें। जिससे सफाई कर्मियों को सफाई कार्य करने में परेशानी न हो और सहयोग मिले।

युवाओं ने जरूरतमंद गरीबों को वितरित किए गर्म वस्त्र



बढ़ता राजस्थान

राजगढ़(अलवर)। उपखंड के टहला क्षेत्र में मानवता की मिसाल पेश करते हुए डॉ. अभिमन्यु सिद्ध ने जरूरतमंदों को सर्दी से बचाव के लिए गर्म कम्बल वितरित किये। ठंड से जूझ रहे गरीब और बेघर लोगों को राहत पहुंचाने के उद्देश्य से यह कार्यक्रम आयोजित किया गया। गर्म वस्त्रों के वितरण से जरूरतमंदों के चेहरे पर खुशी एवं राहत दिखाई दी। युवाओं ने बताया कि इस कार्यक्रम के आयोजन के पीछे की प्रेरणा यह सुनिश्चित करना था कि सर्द रातों में कोई भी व्यक्ति ठंड से परेशान नहीं हो। इस पुण्य कार्य में डॉ.सिद्ध, रविशंकर शर्मा, गोपाल शर्मा ,बलराम गुजर,सचिन सहित कई युवाओं ने सक्रिय भूमिका निभाई। इस अवसर पर डॉ सिद्ध ने बताया कि सच्ची शिक्षा किताबों तक सीमित नहीं है, बल्कि संवेदनशील नागरिक बनना ही सच्ची शिक्षा है। उन्होंने बताया कि सेवा कार्य से जो आत्मसंतोष मिलता है वह किसी भी अन्य कार्य में नहीं मिलता।

पुत्र ने किये अपने पिता के नेत्रदान

बढ़ता राजस्थान

अलवर (का.स.)। शहर मे श्री किशन लाल कालरा पुत्र श्री दीवान चन्द कालरा, निवासी 60 फीट रोड, अलवर,के आकस्मिक निधन के उपरान्त उनके नेत्रदान कर दिए गए। नारायण सेवा संस्थान के अलवर शाखा अध्यक्ष आर.एस. वर्मा ने बताया कि दिनेश कुमार ने अपने पिता के निधन के उपरांत उनके नेत्रदान के लिए पंजाबी वेलफेयर सोसायटी को फोन किया। तदउपरांत उनकी सूचना पर डा0

श्रौफ हॉस्पिटल आई डोनेशन सेंटर की डॉक्टरों की टीम ने उनके निवास पर पहुँच कर परिवार की सहमति के बाद आई डोनेशन की प्रक्रिया को पूरा किया। पुत्र दिनेश कुमार कालड़ा ने उनकी अंतिम इच्छा अनुसार उनके नेत्रदान कर बहुत पुण्य का काम किया है। इस नेत्र दान से किन्ही दो नेत्रहिनों की आँखों को रोशनी मिलने से उनकी ज़िन्दगी संवर जायेगी उनकी इस पहल से अन्य लोगों को भी प्रेरणा मिलेगी। और मानवता के लिए परोपकार हेतु इस पुण्य कार्य को और अधिक बल मिलेगा।

ट्रेफिक इंचार्ज संजय शर्मा व उनकी टीम की कार्यवाही से साफ नजर आने लगा शहर

नो पार्किंग क्षेत्र से हटाए वाहनों से मचा हड़कंप



बढ़ता राजस्थान

अलवर (का.स.)। यातायात पुलिस अलवर की ओर से नो पार्किंग में खड़े होने वाले दुपहिया और चौपाइय़ा वाहनों के खिलाफ कार्यवाही की जा रही है। यह शानदार कार्यवाही जहां नो पार्किंग में खड़े करने वाले चालकों के लिए आफत का सबक बन रही है वहीं बेहतर नागरिकों के लिए एक सुविधा का रूप ले रही है। शहर जाम से मुक्त नजर आ रहा है। ट्रेफिक इंचार्ज संजय शर्मा और उनकी टीम लगातार नो पार्किंग से गाडि़यों को हटा रही है। साथ बेतरतीब ढंग से खड़ी गाडि़यों का चालान कर लोगों से जुर्माना वसूला जा रहा है। यातायात पुलिस के इंचार्ज संजय शर्मा ने बताया कि शहर को साफ सुथरा बनाने और जाम की स्थिति से निजात पाने के लिए यातायात पुलिस लगातार हार चौराहे पर और भीड़ भरे इलाकों पर इस तरीके की कार्यवाही कर रही है ताकि आमजन को सुगम और सहज यातायात उपलब्ध हो सके इसके लिए आमजन से सहयोग की भी अपेक्षा करते हैं साथ ही आज यातायात पुलिस ने बौर्ड लगाकर लोगों को जागरूक किया कि वह यातायात नियमों की अवहेलना ना करें ताकि सुरक्षित और सम सफर कर सके।

नगर निगम द्वारा विशेष अभियान के तहत कचरा फैलाने पर की गई एक लाख से अधिक की वसूली

बढ़ता राजस्थान

अलवर (का.स.)। नगर निगम आयुक्त श्री सोहन सिंह नरूका ने बताया कि जिला कलक्टर डॉ. आर्तिका शुक्ला के निर्देशन पर नगर निगम द्वारा स्वच्छ भारत मिशन के अंतर्गत शहर में चलाये गए विशेष अभियान के तहत सोमवार व मंगलवार को व्यवसायिक प्रतिष्ठानों, ठेली-खोमचे वालों द्वारा कचरा फैलाने पर यूजर चार्ज के रूप में 1 लाख 4 हजार 300 रुपये की वसूली की गई। उन्होंने समस्त व्यवसायिक प्रतिष्ठानों, ठेली-खोमचों वालों से अपील की है कि वे अपने प्रतिष्ठानों पर सूखा व गीला कचरे का अलग-अलग कचरा पात्र रखे एवं निगम के ऑटो टिपर में ही कचरा डाले तथा कचरा नहीं फैलावे। निगम द्वारा यह अभियान निरन्तर जारी रहेगा।
7 जनवरी को सिटी पैलेस में ‘अलवर टाइगर मैराथन’ उद्घोष कार्यक्रम होगा आयोजित
बढ़ता राजस्थान

अलवर (का.स.)। केंद्रीय वन एवं पर्यावरण मंत्री तथा अलवर सांसद भूपेन्द्र यादव एवं वन राज्यमंत्रीसंजय शर्मा की गरिमामय उपस्थिति में 7 जनवरी को सांय 4 बजे से सिटी पैलेस में 8 फरवरी 2026 को होने जा रही ‘अलवर टाइगर मैराथन’ का उद्घोष कार्यक्रम आयोजित होगा। कार्यक्रम में अलवर टाइगर मैराथन के ब्रांड एंबेसडर श्री रणदीप हुड्डा शिरकत कर बाघ एवं वन संरक्षण के संदेश को व्यापक जनसमुदाय तक पहुंचाएंगे। इस दौरान राजस्थान पर्यटन विभाग एवं अलवर टाइगर मैराथन के आयोजक वी-शक्ति ट्रस्ट के मध्य एमओयू होगा। एसोसिएशन फॉर इंटरनेशनल मैराथन सर्विसेज के तकनीकी निदेशक ने मैराथन की तैयारियों का जायजा लिया एसोसिएशन फॉर इंटरनेशनल मैराथन सर्विसेज के तकनीकी निदेशक एवं मोरक्को निवासी श्री रशीद बेन मेजियान एवं दुबई से अंतरराष्ट्रीय एलीट समन्वयक श्री विजय शुक्ला ने आज सिटी पैलेस में 8 फरवरी को होने जा रही अंतरराष्ट्रीय टाइगर मैराथन की तैयारियों का निरीक्षण कर व्यवस्थाओं का जायजा लिया। इस दौरान अलवर टाइगर मैराथन के संयोजक श्री अरूण जैन, सह संयोजक श्री गगनदीप सिंह मौजूद रहे।

गणतंत्र दिवस समारोह (26 जनवरी) के आयोजन के सम्बन्ध में बैठक आयोजित

गणतंत्र दिवस समारोह आमजन की सहभागिता से समारोहपूर्वक मनाने हेतु संबंधित अधिकारी समयबद्ध तैयारियां सुनिश्चित करें-एडीएम शहर

बढ़ता राजस्थान

अलवर (का.स.)। अतिरिक्त जिला कलक्टर शहर श्रीमती बीना महावर ने आज मिनी सचिवालय के सभागार में स्थानीय इन्दिरा गाँधी स्टेडियम में आगामी गणतंत्र दिवस समारोह (26 जनवरी) के आयोजन के सम्बन्ध में आयोजित बैठक की अध्यक्षता करते हुए सम्बन्धित अधिकारियों को आवश्यक दिशा-निर्देश दिए। अतिरिक्त जिला कलक्टर शहर महावर ने अधिकारियों से कहा कि राष्ट्रीय पर्व गणतंत्र दिवस समारोह आमजन की भागीदारी के साथ हर्षोल्लास के साथ मनाया जाएगा। उन्होंने निर्देश दिये कि आयोजन के सम्बन्ध में उन्हे सोंपे गए दायित्वों को निश्चित समयावधि में पूर्ण



करना सुनिश्चित करें। उन्होंने समारोह में विभिन्न विभागों एवं संस्थाओं द्वारा निकाली जाने वाली झांकियों को नवाचार कर आकर्षक बनाने के निर्देश दिये। उन्होंने कहा कि गणतंत्र दिवस की पूर्व संंध्या

पर 25 जनवरी को आयोजित होने वाले सांस्कृतिक कार्यक्रम एवं 26 जनवरी को गणतंत्र दिवस समारोह में राजकीय विद्यालयों के साथ निजी विद्यालय और संस्थाओं की सहभागिता सुनिश्चित करें। उन्होंने

बताया कि नगर विकास न्यास एवं नगर परिषद के द्वारा गणतंत्र दिवस पर बाला किला, राजकीय भवनों एवं शहर के प्रमुख-प्रमुख चौराहों पर रोशनी व सजावट की व्यवस्था कराई जाएगी। उन्होंने निर्देश दिए

कि साफ-सफाई, पेयजल एवं पार्किंग की व्यवस्था नगर परिषद व नगर विकास न्यास एवं बैरिकेटिंग व्यवस्था सार्वजनिक निर्माण विभाग द्वारा की जाये। उन्होंने कहा कि सांस्कृतिक कार्यक्रमों एवं सामूहिक व्यायाम प्रदर्शन के लिए मुख्य जिला शिक्षा अधिकारी एवं खेलकूद के लिए जिला खेल अधिकारी नोडल अधिकारी रहेंगे। उन्होंने कहा कि गणतंत्र दिवस समारोह में पुरस्कृत किए जाने वाले व्यक्तियों के प्रस्ताव अतिरिक्त जिला कलक्टर द्वितीय के कार्यालय में 21 जनवरी तक आवश्यक रूप से भिजवाया जाना सुनिश्चित करें। उन्होंने जिला सैनिक कल्याण अधिकारियों को निर्देशित किया कि गणतंत्र दिवस समारोह में

विरांगनाओं को सम्मानित कराने की व्यवस्था करें। समारोह में आम डिस्प्ले कराने हेतु सेना से समन्वय करें। कार्यक्रम के उपरान्त दोपहर में इन्दिरा गांधी स्टेडियम में मैत्री मैच का आयोजन होगा।

बैठक में एडीएम द्वितीय श्री योगेश डागुर, उपखण्ड अधिकारी अलवर श्री माधव भारद्वाज, यूआईटी के भूमि अवाप्ति अधिकारी श्री जितेन्द्र सिंह नरूका, सीडीईओ श्री महेश गुप्ता, सीएमएचओ डॉ. योगेन्द्र शर्मा, कृषि विभाग के संयुक्त निदेशक श्री पी.सी मीणा, जिला खेल अधिकारी श्रीमती अंजना शर्मा, नगर निगम के अधिशासी अभियन्ता श्री खेमराज मीणा सहित संबंधित विभागों के अधिकारी उपस्थित रहे।

सड़क सुरक्षा माह के तहत निकाली गई मोटरसाइकिल हेलमेट रैली

परिवहन एवं यातायात पुलिस ने संयुक्त रूप से दिया सड़क सुरक्षा का संदेश

बढ़ता राजस्थान

राजसमंद (सुरेश बागोरा)। सड़क सुरक्षा माह 2026 के अंतर्गत 31 जनवरी तक चल रहे जागरूकता कार्यक्रमों की श्रृंखला में मंगलवार 6 जनवरी 2026 को परिवहन विभाग एवं यातायात पुलिस के संयुक्त तत्वावधान में मोटरसाइकिल हेलमेट रैली का आयोजन जिला कलेक्ट्रेट कार्यालय परिसर में किया गया।रैली का शुभारंभ जिला कलेक्ट्रेट परिसर से किया गया, जो शहर के प्रमुख मार्गों से होते हुए पुनः कलेक्ट्रेट परिसर में संपन्न हुई। रैली के माध्यम से दुपहिया वाहन चालकों को हेलमेट पहनने की अनिवार्यता तथा सड़क सुरक्षा नियमों के पालन का संदेश दिया गया।कार्यक्रम में जिला परिवहन अधिकारी राघव शर्मा, परिवहन निरीक्षक अनिता पंवार, परिवहन उपनिरीक्षक नवीन जैन, यातायात पुलिस प्रभारी कैलाश पालीवाल एवं मुकेश फौजदार



सहित विभागीय अधिकारी उपस्थित रहे। रैली में यातायात पुलिस, कालिका पेट्रोलिंग यूनिट, डीलर प्रतिनिधियों तथा आम नागरिकों ने सक्रिय सहभागिता निभाई।रैली के

दौरान आमजन से अपील की गई कि वे स्वयं की सुरक्षा हेतु यातायात नियमों का पालन करें तथा दुपहिया वाहन चलाते समय अनिवार्य रूप से हेलमेट का उपयोग करें।

गुप्ता हॉस्पिटल टीम बनी पहली डी पी एल टेनिस बॉल क्रिकेट प्रतियोगिता की विजेता

बढ़ता राजस्थान

राजसमंद (सुरेश बागोरा)। देवगढ़ नगर मे सम्पन्न हुई तीन दिवसीय डी पी एल 1टेनिस बॉल क्रिकेट प्रतियोगिता के फाइनल मुकाबले मे गुप्ता हॉस्पिटल की टीम ने श्री देव इलेवन को हरा कर इस सत्र की ट्रॉफी अपने नाम कर ली है।यह जानकारी देते हुए टीम के श्रवण गुर्जर ने बताया की दूधिया रौशनी मे खेले गए फाइनल मैच मे टॉस जीतकर पहले बल्लेबाजी करते हुए गुप्ता हॉस्पिटल की टीम ने लोकेन्द्र सिंह लकी व गौतम की शानदार बल्लेबाजी से निर्धारित ओवर मे 111रन बना कर श्री देव इलेवन को 112रन का लक्ष्य दिया। जवाब मे उतरी श्री देव इलेवन की टीम के विकेट कुछ समय के अंतराल मे गिरते रहने से टीम निर्धारित ओवर मे87 रन ही बना पाई और मैच हार गई।ज्ञात रहे की देवगढ़ मे पहली बार आठ स्पोंसर ने अपनी अपनी टीम के खिलाडियों का चयन ऑपकशन के

माध्यम से किया था. प्रतियोगिता के आयोजन समिती के वैभव श्रीमाल, सोयब मोहमद व निशांत धाभाई ने बताया की समापन समारोह मे सभी टीमों के स्पोंसर, भामाशाह व वरिष्ठ क्रिकेटर ने अपने हाथों से विजेता व उप विजेता खिलाडियों को मैडल, मेमंटो व ट्रॉफी प्रदान की।प्रतियोगिता मे बेस्ट बॉलर राजेंद्र , बेस्ट फील्डर पप्पी, बेस्ट बेस्ट मैन नीलेश खोखर व प्रतियोगिता के मैन ऑफ द सीरीज हिमांशु धाभाई रहे। फाइनल मैच मे हीरो व मैन ऑफ द मैच भी हिमांशु धाभाई रहे।समापन समारोह मे सुनील श्रीमाल, नितिन तिवारी, शंकर गुर्जर,गुप्ता हॉस्पिटल के नीरव सुरेश बगडिया, प्रकाश कुमार, राधे मोबाइल के ललित मेवाड़ा, तरुण वैष्णव, नरेश गायरी, टिंकू गुर्जर, आसिफ मोहमद,आँशु गुर्जरने खिलाडियों को पुरस्कार वितरित किए। फाइनल मैच के अंभाव्य राजेंद्र सुथार व किशन बागरिया थे।इस दौरान सैकड़ो की संख्या मे दर्शक उपस्थित थे।

अलवर की शांतिकुंज कॉलोनी व रतन वाटिका में बन रहे इंदौर जैसे हालात, दूषित नाले से फैली दहशत

बढ़ता राजस्थान

अलवर (का.स.)। शहर की शांतिकुंज कॉलोनी एवं रतन वाटिका क्षेत्र में दूषित नाले को लेकर हालात दिन-ब-दिन गंभीर होते जा रहे हैं। शांतिकुंज क्षेत्र से सटे नाले में सरस डेयरी का अत्यंत दुर्गंधयुक्त एवं कचरा युक्त पानी तथा रूपबास क्षेत्र का गंदा पानी आकर जमा हो रहा है। यह नाला पूर्व में रतन वाटिका होते हुए रेलवे लाइन की पटरी के नीचे बने नाले के माध्यम से आगे निकल जाता था, लेकिन कुछ काश्तकारों द्वारा नाले को अवरुद्ध कर दिए जाने से अब यह गंदा पानी वापस रिहायशी इलाकों की ओर बह रहा है। इस गंभीर समस्या को लेकर शांतिकुंज वेलफेयर समिति के अध्यक्ष विवेक खण्डेलवाल ने जिला कलेक्टर महोदया को जापन सौंपकर स्थिति से अवगत कराया। साथ ही इस मामले को जानकारी केंद्रीय वन, पर्यावरण एवं जलवायु परिवर्तन मंत्री एवं



अलवर सांसद भूपेन्द्र यादव को भी जापन के माध्यम से दी गई है, ताकि पर्यावरण एवं जनस्वास्थ्य से जुड़ी इस समस्या का शीघ्र समाधान हो सके। विवेक खण्डेलवाल ने बताया कि नाले के अवरुद्ध होने से शांतिकुंज व रतन वाटिका क्षेत्र में भारी दुर्गंध, सड़ांध, मच्छरों का प्रकोप और अस्वच्छ वातावरण फैल गया है, जिससे लोगों का घरों में रहना तक मुश्किल हो गया है। यह समस्या पहली बार नहीं उठाई गई है। इससे पूर्व 22 दिसंबर 2025 को जन समस्या शिविर में नगर विकास न्यास के समक्ष शांतिकुंज

कॉलोनी के प्रतिनिधि मंडल द्वारा मामला रखा गया था तथा कई बार जापन दिए गए, लेकिन अब तक कोई ठोस कार्यवाही नहीं होने से हालात लगातार बिगड़ते चले गए। दिनांक 5 जनवरी 2026 को भी कॉलोनी निवासियों ने पुनः जिला कलेक्टर महोदया को जापन देकर शीघ्र कार्रवाई का मांग की थी, परंतु समस्या आज भी यथावत बनी हुई है। अध्यक्ष विवेक खण्डेलवाल ने बताया कि नाले के बिल्कुल समीप जलदाय विभाग की पानी की मोटर लगी हुई है, जिससे शांतिकुंज क्षेत्र में पेयजल की आपूर्ति होती है। यदि

शीघ्र इस दूषित पानी की निकासी नहीं की गई, तो यह गंदा पानी पेयजल स्रोत में मिल सकता है, जिससे इंदौर जैसी भयावह महामारी फैलने की पूरी संभावना बन रही है और जनहानि से इंकार नहीं किया जा सकता। इंदौर जैसी त्रासदी को ध्यान में रखते हुए क्षेत्रवासियों में भारी भय व्याप्त है। कॉलोनी में फैली गंदगी, मच्छरों और सड़ांध के कारण डेंगू, मलेरिया एवं अन्य संक्रामक बीमारियों के फैलने का खतरा लगातार बढ़ता जा रहा है। शांतिकुंज वेलफेयर समिति ने प्रशासन एवं जनप्रतिनिधियों से मांग की है कि नाले की तत्काल सफाई कर अवरोध हटवाया जाए, सरस डेयरी के दूषित पानी की स्थायी निकासी व्यवस्था की जाए तथा जलदाय विभाग के पेयजल स्रोतों को सुरक्षित किया जाए, ताकि समय रहते किसी संभावित बड़ी जनस्वास्थ्य आपदा को टाला जा सके।

दो दिन पहले कलेक्ट्री पर हुआ था उग्र प्रदर्शन, पुलिस ने दो संदिग्धों को किया डिटेंड

7 दिन से लापता युवक का कुएं में मिला शव, ब्राह्मण समाज में फूटा आक्रोश

बढ़ता राजस्थान

राजसमंद (सुरेश बागोरा)। राजनगर थाना क्षेत्र के धोइंदा गांव से सात दिन पूर्व लापता हुए युवक हरिश जोशी का शव उदयपुर जिले के घासा थाना क्षेत्र के बाड़ा बावड़ी गांव स्थित एक कुएं में मिलने से सनसनी फैल गई। युवक के शव की बरामदगी के बाद जिले में ब्राह्मण समाज में भारी आक्रोश देखने को मिला है। परिजनों ने इस मामले में अज्ञात लोगों पर हत्या की आशंका जताई है। बताया गया कि हरिश जोशी सात दिन पूर्व बिना किसी को बताए घर से लापता हो गया था। परिजनों द्वारा 31 दिसंबर 2025 को धोइंदा थाने में गुमशुदगी की रिपोर्ट दर्ज कराई गई थी, लेकिन कई दिनों तक युवक का कोई सुराग नहीं लग पाया।



पुलिस की धीमी कार्रवाई से नाराज होकर दो दिन पूर्व सर्व ब्राह्मण समाज ने जिला कलेक्ट्री परिसर में उग्र प्रदर्शन करते हुए शीघ्र कार्रवाई की मांग की थी। ब्राह्मण समाज के आंदोलन के बाद जिला कलेक्टर एवं पुलिस अधीक्षक के निर्देश पर पुलिस ने युवक की तलाश तेज की। इसी दौरान उदयपुर जिले के घासा थाना क्षेत्र के बाड़ा बावड़ी गांव के एक कुएं में शव मिलने की सूचना मिली। सूचना पर पुलिस मौके पर पहुंची और शव को कुएं से बाहर निकालकर शिनाख्त करवाई, जिसकी पुष्टि हरिश जोशी के रूप में हुई। शव मिलने के बाद परिजनों और समाज के लोगों में भारी आक्रोश फैल गया। ब्राह्मण समाज ने शव का अंतिम संस्कार करने से इनकार

करते हुए दोषियों की तत्काल गिरफ्तारी और निष्पक्ष जांच की मांग की। समाज का कहना है कि वह केवल गुमशुदगी का मामला नहीं बल्कि सुनियोजित हत्या प्रतीत होती है। मामले की गंभीरता को देखते हुए राजसमंद पुलिस ने त्वरित कार्रवाई करते हुए दो आरोपियों को डिटेंड किया है और उनसे गहन पूछताछ की जा रही है। पुलिस अधिकारियों का कहना है कि पोस्टमार्टम रिपोर्ट और जांच के दृष्टि पर आगे की कार्रवाई की जाएगी। प्रशासन ने समाज के लोगों को निष्पक्ष जांच और दोषियों के खिलाफ कड़ी कार्रवाई का भरोसा दिलाया है, वहीं पूरे घटनाक्रम के बाद जिले में तनावपूर्ण लेकिन नियंत्रित स्थिति बनी हुई है।

